

حقائق
بولتے ہیں

جاوید احمد ممدانی صاحب
کی خدمت میں

عالیٰ مجلس تحفظ ختم نبوت کا ترجمان

ہفت روزہ
ختم نبوت

INTERNATIONAL KHATM-E-NUBUWWAT KARACHI
URDU WEEKLY PAKISTAN

قیمت: ۱۰ روپے

جلد ۳۳ نمبر ۲۹ مئی ۲۰۱۳ء تا ۵ جون ۲۰۱۳ء شمارہ ۴۴۰

ماہِ صفر المظفر
بدعات و رسومات

مدیر: علامہ محمد امجد علی شاہ

مفت محمد امجد علی شاہ

Email: editorkn@yahoo.com

Website: <http://www.khatm-e-nubuwwat.org>
<http://www.khatm-e-nubuwwat.com>



آپ کے مسائل

مولانا اعجاز مصطفیٰ

کیا طاق، طاق، طاق کہنے کی وجہ سے طلاق ہوگئی؟

اب حضرت جی! آپ سے میری

درخواست ہے کہ یہ تمام حالات

پڑھ کر میری مدد کیجئے اور مجھے صحیح راستہ بتائیے تاکہ میں اس پر عمل کر کے اللہ کو راضی کر سکوں۔

(نوٹ) کمال صاحب (شوہر) فالج

زدہ ہونے کی بنا پر لکھنے اور صحیح طرح پڑھنے سے

معذور ہیں، البتہ جب ان کے سامنے مذکورہ

واقعہ اور طلاق دینے کا ذکر کیا گیا تو انہوں نے

مذکورہ واقعہ اور طلاق دینے سے انکار کیا اور

انہوں نے یہ انکار اپنے بھائی اور (بیوی) عورت

کے بھائی کے سامنے کیا، جس پر وہ دونوں گواہ

ہیں اور ان کے دستخط بھی ثبت ہیں: عورت کے

بھائی محمد رفیق، مرد کے بھائی محمد سہیل۔

حج:۔۔۔ صورت سوال میں بیوی کے پاس

چونکہ طلاق کے گواہ موجود نہیں اور شوہر طلاق

دینے سے منکر ہے، اس لئے شوہر کی بات معتبر

ہوگی اور عورت کو طلاق نہیں ہوگی۔ ہاں اگر واقعہ

بیوی نے طلاق کے الفاظ تینوں مرتبہ اپنے کانوں

سے سنے تھے اور شوہر اب اس سے انکاری ہے تو

ایسی صورت میں بیوی کو چاہئے کہ وہ شوہر کو راضی

کر کے اس سے طلاق حاصل کرے خواہ طلاق دینے

کے لئے شوہر کوئی بھی شرط

رکھے۔ واللہ اعلم بالصواب۔

تعاون کرتی رہی، پھر میں خاموش ہوگئی، ان سے

کوئی اولاد بھی نہیں ہوئی، ایک سال جیسے تیسے

دکان چلی، لیکن دوسرے سال دکان کی حالت

گرنے لگی، کاروبار باری ٹینشن رہنے لگی، اس کا نتیجہ

یہ ہوا کہ ۱۲ مارچ ۲۰۱۳ء کو فالج کا اثر سیدھے

ہاتھ کے پورے حصے پر ہوا اور بول بھی نہیں سکتے

تھے، فالج کے تین مہینے کے بعد ٹانگ ذرا صحیح

ہوئی تو چلنے لگے، وہ بھی ہلکے ہلکے، سیدھا ہاتھ

بالکل کام نہیں کرتا، اب تھوڑا بہت بول لیتے ہیں،

سمجھ بھی لیتے ہیں، لیکن اپنی بات کسی کو سمجھا نہیں

سکتے، اس حالت کو اب ڈیڑھ سال ہو جائے گا،

میں ان کو نہلاتی ہوں، کموڈ نہیں ہے، کرسی رکھتی

ہوں، واش کے لئے پانی ڈالتی ہوں، شیوہ بناتی

ہوں، بہر حال میں ان کی خدمت کر رہی ہوں،

کیونکہ طلاق والی بات ابھی کسی کو پتہ نہیں تھی، یہ

بات اب میں نے بھائیوں کو بتائی، جب یہ

سارے حالات مجھ پر آئے۔ اب حضرت جی!

میں بہت پریشان ہوں کہ جو میں نے اتنی بڑی

غلطی کی ہے کہ طلاق کی بات چھپائی! کہیں یہ

اس کی سزا تو نہیں اور اب میں دوبارہ یہ غلطی تو

نہیں کر رہی ہوں کہ میں ان کی خدمت کر رہی

ہوں اور اللہ کی مجھ پر ناراضی ہو اور اللہ کا غصہ ہو؟

محمد رفیق، کراچی

س:۔۔۔ آج سے ساڑھے تین سال پہلے

کی بات ہے، میرا پتہ کا آپریشن ہوا تھا، میرے

شوہر (کمال) نے کاروبار کرنے کے لئے مجھ

سے چوڑیاں مانگی تو میں نے کہا کہ میں نہیں دوں

گی، میں یہ کہہ کر بچن میں برتن دھونے چلی گئی، یہ

دکان جانے کے لئے تیار ہو رہے تھے، بیڈ پر

بیٹھے ہوئے موزے پہن رہے تھے کہ وہیں سے

بیٹھے ہوئے طلاق، طلاق، طلاق کہنے لگے، میں

بچن سے نکل کر ان کے سامنے آئی تو کہنے لگے

دیکھ، میں نے تین دفعہ کہہ دیا۔ میں رونے لگی اور

خاموش ہوگئی، ایک دو دن بعد میں نے امی

کے گھر سے لا کر چوڑیاں دے دیں، ساتھ میں

نے یہ بھی کہا کہ میں اپنے بڑے بھائیوں سے

کہوں گی تو کہنے لگے کہ میں نے: "طاق، طاق،

طاق" کہا تھا، لیکن مجھ سے یہ غلطی ہوگئی کہ میں

نے ان کی بات کا یقین کر لیا اور بھائیوں سے بھی

کچھ نہیں کہا، کیونکہ میں بہت پریشان تھی کہ ایک

عورت کی شادی کے بعد کوئی جگہ نہیں ہوتی ہے

اور میں کن کن بھائیوں کے سامنے حقیر ہوں گی؟

لیکن میں ایک اچھی زندگی

گزارنے کے لئے ہمیشہ بھرپور



مولانا سید سلیمان یوسف بنوری صاحبزادہ مولانا عزیز احمد
علامہ احمد میاں حمادی مولانا محمد اسماعیل شجاع آبادی
مولانا قاضی احسان احمد

شمارہ ۳۳۰

۲۹ محرم الحرام ۱۴۳۶ھ مطابق ۳۰ تا ۳۱ نومبر ۲۰۱۳ء

جلد ۳۳

بیاد

امیر شریعت مولانا سید عطاء اللہ شاہ بخاری
خطیب پاکستان قاضی احسان احمد شجاع آبادی
مجاہد اسلام حضرت مولانا محمد علی جالندھری
مناظر اسلام حضرت مولانا لال حسین اختر
محدث العصر حضرت مولانا سید محمد یوسف بنوری
خوبخواجگان حضرت مولانا خوبخواجہ صاحب
فاتح قادیان حضرت اقدس مولانا محمد حیات
مجاہد ختم نبوت حضرت مولانا تاج محمود
ترجمان ختم نبوت مولانا محمد شریف جالندھری
جانشین حضرت بنوری حضرت مولانا مفتی احمد الرحمن
شہید اسلام حضرت مولانا محمد یوسف لدھیانوی شہید
حضرت مولانا سید انور حسین نقیس الحسینی
مبلغ اسلام حضرت مولانا عبدالرحیم اشعر
شہید ختم نبوت حضرت مفتی محمد جمیل خان
شہید ناموس رسالت مولانا سعید احمد جلال پوری

اسر شمارے مبرا!

حقائق بولتے ہیں... جاوید چہدہ کی خدمت میں! ۴	محمد اعجاز مصطفیٰ
شیخ الحدیث حضرت مولانا محمد جمیل علی خان ۸	مولانا سید زین العابدین
ماہ صفر المظفر کی بدعات و رسومات ۱۲	مولانا مفتی محمد راشد سکوی
اسلام کی نظریں... عورتوں کا معاشرتی مقام (۲) ۱۷	محترمہ نقیہ پروین بلی آزاد
جناب محمد نذیری قبول اسلام کی سرگزشت (۳) ۱۹	منصور امجدی
تحریک ختم نبوت... آغاز سے کامیابی تک (۷) ۲۱	سعود ساحر
کوٹ رادھا کشن کا دل سوز واقعہ... ۲۶	عبدالرؤف

ذریعہ ادب

امریکا، کینیڈا، آسٹریلیا، ۱۹۵ ڈالر یورپ، افریقہ: ۱۵۰ ڈالر، سعودی عرب،
تحدہ عرب امارات، بھارت، مشرق وسطی، ایشیائی ممالک: ۶۵ ڈالر
فی شمارہ ۱۰ روپے، ششماہی: ۲۲۵ روپے، سالانہ: ۴۵۰ روپے

WEEKLY KHATM-E-NUBUWWAT, A/c# 0010010964680019
(انٹرنیشنل بینک اکاؤنٹ نمبر) IBAN NO. PK68ABPA0010010964680019
AALMI MAJLIS TAHAFUZZ KHATM-E-NUBUWWAT 0010010964710018
(انٹرنیشنل بینک اکاؤنٹ نمبر) IBAN NO. PK45ABPA0010010964710018
Allied Bank Binori Town Branch Code: 0159 Karachi.

سرپرست

حضرت مولانا عبدالحجید لدھیانوی مدظلہ
حضرت مولانا ڈاکٹر عبدالرزاق سکندر مدظلہ

میرا عین

مولانا عزیز الرحمن جالندھری

نائب میرا عین

مولانا محمد اکرم طوقانی

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد سیٹھ ایڈووکیٹ

سرگرمیشن منبر

محمد انور دانا

ترکین و آرائش

محمد راشد خرم محمد فیصل عرفان خان

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۵۸۳۳۸۶، ۰۶۱-۴۷۸۳۳۸۶
Hazori Bagh Road Multan
Ph: 061-4583486, 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی فون: ۳۲۷۸۰۳۲۷، ۳۲۷۸۰۳۳۰
Jama Masjid Bab-ur-Rehmat (Trust)
Old Numaish M.A. Jinnah Road Karachi
Ph: 32780337, 34234476 Fax: 32780340

حقائق بولتے ہیں

جاوید چوہدری صاحب کی خدمت میں!

بسم الله الرحمن الرحيم

الحمد لله وسلام على عباده الذين اصطفى

۲۱ رذوالحجہ ۱۴۳۵ھ مطابق ۱۷ اکتوبر ۲۰۱۴ء روزنامہ ایکسپریس میں جناب جاوید چوہدری صاحب کا مضمون ”ملالہ کبھی پاکستان نہیں آ سکے گی“ کے عنوان سے چھپا، جس میں موصوف نے ملالہ کے ساتھ ساتھ ڈاکٹر عبدالسلام قادیانی کی تعریف و توصیف میں زمین و آسمان کے قلابے ملائے، اس کی طبیعت کے قصیدے پڑھے، پاکستان سے اس کی محبت کے گیت گائے، اس کے مقابلہ میں تمام پاکستانیوں کو ان سے حسد کرنے والا، بونوں کا ملک، ٹیلنٹ کی ناقدری کرنے والا بتلایا ہے اور کہا ہے کہ:

۱۔ یہ ملک کے لئے بہت کچھ کرنا چاہتے تھے، مگر ان کا ٹیلنٹ اور ان کا عقیدہ ہر بار رکاوٹ بن جاتا تھا۔ ۲۔ یہ پاکستان کا پہلا نوٹس انعام تھا، ہمارے لئے اعزاز کی بات تھی، لیکن ڈاکٹر صاحب کا عقیدہ اس اعزاز کے راستہ میں بھی رکاوٹ بن گیا۔ ۳۔ میں دس اکتوبر تک یہ سمجھتا رہا کہ ڈاکٹر عبدالسلام کو قادیانی ہونے کی سزا ملی، چنانچہ ڈاکٹر صاحب کا عقیدہ ان کا جرم بن گیا اور یہ ان کی خوبیوں اور کمالات کو بھی نگل گیا۔ ۴۔ ڈاکٹر عبدالسلام قادیانی تھے، ہم نے اس جرم میں ان سے پاکستانیت کا حق چھین لیا۔ یہ وہ چند ہمارے ہیں جو محترم جناب جاوید چوہدری صاحب نے دیئے ہیں۔

جناب چوہدری صاحب نے ڈاکٹر موصوف کے ساتھ پاکستانی قوم کی جانب سے ہونے والی زیادتی و نا انصافی کا تذکرہ جس ناز و انداز سے کیا ہے اور ان کی یکطرفہ مظلومیت کے خود ہی وکیل اور خود ہی جج بنے ہیں، اس کی بجائے اگر ان کے ساتھ ظلم و نا انصافی کرنے والی بونی مسلم قوم کو اپنے صحافیانہ کبرے میں کھڑا کر کے ان کا جواب دعویٰ بھی سن لیتے تو شاید آنحضور جلد بازی میں اپنا سطلی فیصلہ سرزد فرمانے سے قبل اپنا اور اپنی بات کا وزن یقیناً معلوم کر لیتے۔

جناب عالی! کیا آپ جانتے ہیں کہ ڈاکٹر عبدالسلام اپنے لئے کونسی شناخت استعمال کرنا پسند کرتا رہا؟ کیا ڈاکٹر موصوف کے نوٹس انعام کا حقیقی سبب وہی ٹیلنٹ ہے جس کی آنحضور و کالت فرما رہے ہیں یا اس کے کچھ اور اسباب بھی ہیں؟ کیا ڈاکٹر صاحب کی صلاحیتوں کی کاشتکاری کے لئے پاکستانی مٹی ناقص تھی یا وہ ان معرودہ صلاحیتوں سے عاری تھے؟ کیا ڈاکٹر صاحب محض قادیانی ہونے کے ناطے پاکستانیوں کے عقاب کے ذمہ دار قرار پائے تھے یا ان کی اضافی منفی سرگرمیاں بھی تھیں جو پاکستان، نظریہ پاکستان اور پاکستان کی انجمنی صلاحیت کے خلاف استعمال ہو رہی تھیں؟ نیز اگر ڈاکٹر عبدالسلام کا قادیانی ہونے کے علاوہ اور کوئی جرم نہ بھی ہو تو پھر آنحضور سے سوال ہے کہ کیا آپ کے نزدیک عقیدہ ختم نبوت کا انکار، امت مسلمہ کی تکفیر اور پاکستان کے اسلامی تشخص کا خاتمہ جیسے کارنامے دین اسلام اور آئین پاکستان کی رو سے جرم نہیں؟ آئیے! انہی سوالوں کو سامنے رکھتے ہوئے ڈاکٹر عبدالسلام کی حیات جاوہاں کے بعض گوشوں کا مطالعہ کرتے ہوئے جناب جاوید چوہدری صاحب کے آخری سوال کا جواب جاننے کی کوشش کرتے ہیں۔

محترم! آپ یہ بات بخوبی جانتے ہیں کہ ڈاکٹر عبدالسلام مسکند قادیانی تھا اور ہر قادیانی اپنے آپ کو مسلمان اور مسلمانوں کو کافر کہتا ہے۔ اور یہ بات بھی آپ کے علم میں ہوگی کہ قادیانیوں کی پشت پر ہمیشہ یہودیوں اور سامراج کا ہاتھ رہا ہے، جیسا کہ مرزا غلام احمد قادیانی نے لکھا ہے کہ: ”میں انگریز کا خود کاشت پودا ہوں۔“ جس طرح ہر یہودی پاکستان اور مسلمانوں کا دشمن ہے، اسی طرح ہر قادیانی پاکستان اور مسلمانوں کا دشمن ہے۔ اسی لئے یہودیوں اور قادیانیوں کی نظریاتی مماثلت اور اشتراک کا تجزیہ کرتے ہوئے علامہ اقبالؒ نے ۱۹۳۶ء میں کہا تھا کہ:

”مرزا ایت اپنے اندر یہودیت کے اتنے عناصر رکھتی ہے کہ گویا یہ تحریک ہی یہودیت کی طرف رجوع ہے۔“ (حرف اقبال الخلیف احمد شیرانی ایم اے، ص ۱۱۵)

آپ کو معلوم ہوگا کہ ہر قادیانی مرزا غلام احمد کی جھوٹی نبوت پر ایمان رکھتا ہے، اور ان کو خاتم النبیین کہتا ہے، جب کہ مسلمانوں کا عقیدہ ہے کہ حضور اکرم ﷺ اللہ تعالیٰ کے آخری نبی ہیں، جو آدمی حضرت محمد رسول اللہ ﷺ کی ختم نبوت پر ایمان نہیں رکھتا وہ قرآن و سنت کی رو سے کافر ہے اور وہ اپنے آپ کو مسلمان

نہیں کہہ سکتا، لیکن ڈاکٹر عبدالسلام سمیت تمام قادیانی اپنے آپ کو مسلمان کہتے ہیں، تو کیا آپ کے نزدیک ان کو مسلمان سمجھ لیا جائے؟ جب کہ اس عقیدہ ختم نبوت کی اہمیت بیان کرتے ہوئے علامہ اقبالؒ نے چند جواہر لال نہرو کے خط کا جواب دیتے ہوئے لکھا تھا: ”آپ یہ بات سمجھ ہی نہیں سکتے کہ عقیدہ ختم نبوت کی کیا اہمیت ہے اور کسی مدعی نبوت یا اس کے پیروکاروں کو مسلمان تصور کرنے کا کیا نتیجہ نکل سکتا ہے۔“ اور یہ بھی کہا تھا کہ: ”قادیانی اسلام اور وطن دونوں کے خدار ہیں۔“

محترم! قادیانیوں کی ہمیشہ یہ کوشش رہی ہے کہ وہ فوج، عدلیہ، اینٹی توانائی کمیشن، میڈیا اور تعلیمی اداروں میں کلیدی عہدوں پر قادیانیوں کو براہمان کرائیں اور پھر ان حساس اداروں کے ذریعہ اپنے مقاصد کو بروئے کار لائیں، اور وہ اپنی ان کوششوں اور کاوشوں میں ہمیشہ کامیاب بھی رہے ہیں۔ ڈاکٹر عبدالسلام قادیانی وزیر خارجہ سر ظفر اللہ خان قادیانی کی عنایتوں سے ترقی کی منازل طے کرتا رہا، پھر ڈاکٹر عبدالسلام نے اینٹی توانائی کمیشن میں اپنے اور شاگردوں کی فوج ظفر موج بھرتی کرائی اور وہ جب تک اس ادارے میں رہے، اس ادارہ میں کوئی قابل ذکر کارکردگی نہیں دکھائی، بلکہ ہمیشہ وہ حکمرانوں سے جھوٹ بولتے رہے اور پاکستان کے ایٹم بم بنانے میں رکاوٹ بنے رہے۔

مخترم! آپ تو ذاکر عبدالسلام کو محبت وطن اور پاکستان کے لئے کچھ کرنے والا بتلاتے ہوئے ان پر ترس کھا رہے ہیں اور تمام پاکستانیوں کو ان کے مقابلہ میں ظالم، جاہل اور بونا قرار دے رہے ہیں، جب کہ قومی اسمبلی نے قادیانیوں کے پیشواؤں کو سننے کے بعد اتفاق رائے سے جب ان کو غیر مسلم اقلیت قرار دیا تو ذاکر عبدالسلام نے اس تاریخی فیصلہ پر اپنے رد عمل کا اظہار کرتے ہوئے ایک انٹرویو میں کہا:

”جو سلوک مسٹر بھٹو نے قادیانیوں سے کیا ہے، اس پر میں یہی دعا کروں گا کہ نہ صرف مسٹر بھٹو بلکہ ان تمام کا بھی بیڑا غرق ہو جو اس

(ہفت روزہ دیادان لاہور، ج: ۷، شمارہ: ۵۰۱۸، مئی ۱۹۷۹ء)

فصلے کے ذمہ دار ہیں۔“

محترم! آپ نے لکھا ہے کہ: "ڈاکٹر عبدالسلام نے گورنمنٹ کالج کی انتظامیہ سے درخواست کی "کالج کے پاس فنڈز موجود ہیں، آپ مجھے چھوٹی سی لیبارٹری بنا دیں، میں اور میرے طالب علم کمال کر دیں گے" انتظامیہ کو یہ مطالبہ تو جین محسوس ہوا، چنانچہ انہیں شروع میں ہاسٹل کا وارڈن بنا دیا، ڈاکٹر صاحب نے دوبارہ درخواست دی تو انہیں فٹ بال ٹیم کا کوچ بنا دیا۔"

جب کہ حقائق اس سے مختلف ہیں، وہ یہ کہ پرنسپل کی طرف سے انہیں درخواست کی گئی کہ وہ باقی پروفیسرز کی طرح تدریس کے علاوہ کچھ غیر انصافی فرائض انجام دیں، اس کے لئے انہیں تین آپشن دی گئیں: ۱..... ہوٹل وارڈن کے فرائض، ۲..... کالج اکاؤنٹس کے چیف یا ۳..... فٹ بال ٹیم کے پریزیڈنٹ۔ اس پریذاکٹر عبدالسلام نے تحریری طور پر پرنسپل کو مطلع کیا کہ وہ قانونی طور پر تدریس کے علاوہ کوئی ذمہ داری پوری کرنے کے پابند نہیں، ہاں! اگر ذیوقی تاگزیر ہے تو انہیں اس کی اضافی تنخواہ ادا کی جائے، بصورت دیگر وہ یہ فرائض انجام دینے سے قاصر ہیں۔ (بحوالہ خدایہ پاکستان، ص: ۱۳۱)

محترم! یہ جواب خود بتلاتا ہے کہ ڈاکٹر عبدالسلام کو تعلیم، بچوں کے مستقبل یا ان کی فلاح و بہبود سے کوئی دلچسپی نہیں تھی، بلکہ وہ ایک خود غرض، لالچی اور مفاد پرست انسان تھا، جب کہ ان کے پڑھانے کی یہ حالت تھی کہ طلبہ نے پرنسپل سے شکایت کی کہ انہیں پڑھانا نہیں آتا اور نہ ہی وہ پڑھائی میں دل چسپی لیتے ہیں، چنانچہ ان کی سالانہ رپورٹ میں لکھا گیا ہے کہ:

"Dr. Abdul Salam Is not fit for Govt College Lahore. He be researcher. But he is not a good college man."

یہ ریمارکس آج بھی گورنمنٹ کالج کے ریکارڈز سے ملاحظہ کئے جاسکتے ہیں، اور پھر گورنمنٹ کالج لاہور کے پروفیسری کے دور میں ان کو کیمبرج یونیورسٹی نے لیکچررشپ کے عہدے کی پیشکش کی تو ڈاکٹر عبدالسلام نے اسے بخوشی قبول کیا اور وہ حکومت پنجاب کی اجازت اور اس کے نوٹیفیکیشن نمبر ۶۰۷۵/۲-۱۰۶۰۷۵ کے تحت فروری ۱۹۵۳ء کے مطابق تین سال یا اس سے کم مدت کیمبرج میں ڈیوٹیشن پر لیکچررشپ کے عہدہ پر کام کے لئے برطانیہ چلے گئے اور وہاں جس نے سب سے پہلے ان کا استقبال کیا وہ سر ظفر اللہ قادری تھے۔

۱۹۶۰ء کے لگ بھگ وہ پاکستان آ کر صدر ایوب خان کے سائنسی مشیر بنے اور پھر محترم ذوالفقار علی بھٹو کی وزارت عظمیٰ کے دور میں بھی ان کے مشیر رہے اور جب ۷ ستمبر ۱۹۷۳ء کو پارلیمنٹ نے قادیانیوں کو غیر مسلم اقلیت قرار دیا تو ۱۰ ستمبر ۱۹۷۳ء کو ڈاکٹر عبدالسلام نے وزیر اعظم کے سائنسی مشیر کی حیثیت سے وزیر اعظم ذوالفقار علی بھٹو کے سامنے اپنا استعفیٰ پیش کیا۔ اس کی وجہ انہوں نے اس طرح بیان کی:

”آپ جانتے ہیں کہ میں اسلام کے احمدیہ (قادیانی) فرقے کا ایک رکن ہوں۔ حال ہی میں قومی اسمبلی نے احمدیوں کے متعلق جو آئینی ترمیم منظور کی ہے، مجھے اس سے زبردست اختلاف ہے۔ کسی کے خلاف کفر کا فتویٰ دینا اسلامی تعلیمات کے منافی ہے۔ کوئی شخص خالق اور مخلوق

کے تعلق میں مداخلت نہیں کر سکتا۔ میں قومی اسمبلی کے فیصلہ کو ہرگز تسلیم نہیں کرتا، لیکن اب جبکہ یہ فیصلہ ہو چکا ہے اور اس پر عمل درآمد کا آغاز بھی ہو چکا ہے تو میرے لئے بہتر یہی ہے کہ اس حکومت سے قطع تعلق کر لوں جس نے ایسا قانون منظور کیا ہے۔ اب میرا ایسے ملک کے ساتھ تعلق واجبی سا ہو گا جہاں میرے فرقہ کو غیر مسلم قرار دیا گیا ہو۔“

اب آپ ہی بتائیں کہ انہیں پاکستان سے محبت تھی یا اپنے قادیانی گروہ سے اور یہ کہ وہ پاکستان کے لئے کام کر رہے تھے یا اپنے عقیدہ کی پرورش اور آقاؤں کی فرمانبرداری کے لئے؟ مزید سنئے: ڈاکٹر عبدالقدیر خاں اپنے ایک انٹرویو میں ڈاکٹر منیر کی سازشوں سے پروہ اٹھاتے ہوئے کہتے ہیں:

”.....حکومت کے سربراہ سے جوٹ بولنا بہت غلط کام ہے، مگر ایسی توانائی کمیشن کے سابق چیرمین میر احمد خان اور اس کے چیلوں نے سابق وزیراعظم ذوالفقار علی بھٹو کے ساتھ انتہائی ڈھٹائی سے جھوٹ بولا۔ انہوں نے پروگرام بنایا کہ تھوڑا سا دھماکہ خیز مواد لے کر زمین میں دبا دیتے ہیں، اس میں کو باٹ اور رنگ بھی ملا دیں گے، پھر اس سے دھماکہ کر کے بھٹو کو بے وقوف بنالیں گے کہ ہم نے ایسی دھماکہ کر لیا ہے۔ مجھے پتہ چلا تو میں نے ذوالفقار علی بھٹو کو صاف صاف بتا دیا کہ ان سب لوگوں کا یہ پروگرام ہے.....“ (روزنامہ خبریں، لاہور، ۳۱ مئی ۱۹۹۸ء، بحوالہ نثار پاکستان، ص: ۱۶۵)

اور یہ منیر احمد خان وہی ہیں جن کو ڈاکٹر عبدالسلام کی سفارش پر رکھا گیا اور یہ سترہ سال تک اس عہدہ پر رہے، لیکن کوئی قابل ذکر کارکردگی اپنے شعبہ میں نہیں دکھائی۔ پاکستان کے مشہور صحافی جناب حامد میر صاحب ان کے بارے میں لکھتے ہیں کہ:

”..... آج منیر احمد خان ٹیلیوژن پر آ کر انیم بم کی کامیابی کا کریڈٹ لینے کی کوشش کرتا ہے۔ اس شخص نے ہمیشہ انہی قوت بننے کے خلاف سازشیں کیں۔ ڈاکٹر عبدالسلام ایک ثقہ قادیانی تھے اور جنہیں صرف اس لئے نوبل انعام سے نوازا گیا کہ انہوں نے پاکستان کے انہی پروگرام کو ناکام بنانے والے لوگوں کو اٹاک از جی کمیشن میں بھرتی کیا۔ یہ منیر احمد خان انہی کے لائے ہوئے سائنس دان تھے جن کی پوری کوشش یہ رہی کہ پاکستان کبھی انہی قوت نہ بن سکے۔“

اور یہ بات بھی ریکارڈ پر ہے کہ ملتان کا فرنس میں جب بھٹو نے ایٹم بم بنانے کی خواہش کا اظہار کیا، ان کے ساتھی مشیر ڈاکٹر عبدالسلام نے نہ صرف مخالفت کی، بلکہ اس بات پر ہنر کر اور ناراض ہو کر لندن چلے گئے اور جناب بھٹو نے اس ڈر سے کہ کہیں وہ سارے راز دشمن کے سامنے اگل ہی نہ دے، ان کے دوستوں کے ذریعہ انہیں راضی کیا اور کہا کہ ملتان کا فرنس ایک سیاسی ڈرامہ تھا، اسی طرح ان کی سفارش پر بھرتی کئے گئے لوگوں نے بھی مخالفت کی، ان میں سے ایٹمی توانائی کمیشن کے چیئرمین ڈاکٹر عشرت عثمانی اور اس قماش کے دوسرے لوگ تھے۔ معروف دانشور ڈاکٹر وحید عشرت لکھتے ہیں:

”مشہور قادیانی سائنسدان ڈاکٹر عبدالسلام نے بھی پاکستان دشمنی میں پاکستان کے ایٹمی پلانٹ کے دراز حکومت امریکہ کو پہنچائے، جس پر جنرل ضیاء نے کہا کہ ”اس کتیا کے بچے کو کبھی میرے سامنے نہ لانا، یہ امریکہ، برطانیہ اور یہودیوں کا گماشتہ ہے اور اسی لئے اسے فوٹل انعام دیا گیا۔“

حد یہ ہے کہ پاکستان کا پہلا وزیر خارجہ سر ظفر اللہ خان ہاڈا ڈاکٹر عبدالسلام، وہ اس پر کبھی شرمندہ نہیں ہوئے کہ انہوں نے نبی آخر الزماں ﷺ کی ختم نبوت کا انکار کر کے ایک مجہول شخص کی اطاعت قبول کی ہے اور امت مسلمہ سے خود ہی ترک تعلق کر لیا ہے، مگر ہمارے دانشور، کالم نگار دوست اس امر پر شرمندہ ہیں کہ ہم نے ڈاکٹر عبدالسلام کی خواہش کے مطابق قومی اسمبلی کے متفقہ فیصلے کو واپس لے کر یہ اقرار کیوں نہیں کیا کہ آپ سچے، آپ کے مدعی نبوت سچے، ہم ہی وہ بد نصیب ہیں جو اپنے سچے رسول ﷺ سے تعلق پر شرمندہ ہیں، و احسرتاہ!

آپ نے ان کو نوبل انعام ملنے پر بڑا ہی خراج عقیدت پیش کیا ہے اور اس کو پاکستان کے لئے ایک اعزاز بتلایا ہے، کیا آپ بتلا سکتے ہیں کہ ڈاکٹر عبدالسلام نے اس کو پاکستان کا اعزاز کہا ہے؟ اگر ان کا کوئی بیان اس طرح کا ہے تو آپ اسے ریکارڈ پر لائیں، حالانکہ یہ انعام ڈاکٹر عبدالسلام کو کوئی انقلابی تصوری پیش کرنے پر نہیں دیا گیا، بلکہ اسلام اور پاکستان کو بدنام کرنے کی خدمات انجام دینے کے صلہ میں ملا ہے، کیونکہ ڈاکٹر عبدالسلام ایک ریڈیو انٹرویو میں خود اس بات کو تسلیم کر چکے ہیں کہ انہوں نے طبعیات میں میکسول اور اس کے ساتھیوں کے انکشافات کو آگے بڑھایا ہے اور اس شعبہ میں کوئی بڑا معرکہ انجام نہیں دیا۔ (نوبل پرائز اور ڈاکٹر عبدالسلام، شفیق مرزا)

باخبر ملتے جلتے ہیں کہ چونکہ پاکستان میں قادیانی امت کے غیر مسلم اقلیت قرار پانے سے ملت اسلامیہ میں ان کی نقب لگانے کی پوزیشن بری طرح متاثر ہو چکی تھی اور وہ کسی بھی اسلامی ملک میں امر کی مفادات کے لئے مؤثر طریقے سے کام کرنے کی پوزیشن میں نہیں رہے تھے، کیونکہ انہیں ہر جگہ سامراجی گماشتہ

اور جاسوس کے طور پر دیکھا جاتا تھا، مگر امریکہ تاج برطانیہ کے پرانے وفاداروں کو اس طرح چھوڑنا پسند نہیں کرتا تھا، اس لئے اس نے پہلے یہودی اثر و رسوخ سے چلنے والے ممتاز سائنسی اخبارات و جرائد میں ڈاکٹر عبدالسلام کے حق میں مہم چلائی اور بلاخر نوٹیل پرائز کا تمغہ ان کے سینے پر سجایا۔ ڈاکٹر اسٹیون واسمیرگ نے ڈاکٹر عبدالسلام کو نوٹیل پرائز ملنے پر شدید حجاب کیا تھا اور اپنے ایک انٹرویو میں کہا تھا کہ:

”ڈاکٹر عبدالسلام نے کوئی اہم سائنسی پیش رفت نہیں کی کہ انہیں اس اہم انعام کا مستحق ٹھہرایا جائے، بلکہ انہیں ایک خاص اور ان دیکھے منصوبے کے تحت ہمارے ساتھ شقی کیا گیا ہے جو سخت بددیانتی کے ذمہ میں آتا ہے۔“

ڈاکٹر عبداللہ ریخان نے بھی ایک انٹرویو میں کہا:

”ڈاکٹر عبدالسلام کو ملنے والا نوٹیل انعام نظریات کی بنیاد پر دیا گیا ہے، وہ ۱۹۵۷ء سے اس کوشش میں تھے کہ انہیں نوٹیل انعام ملے اور آخر آئن اسٹائن کی صد سالہ وفات پر اس کا مطلوبہ انعام دے دیا گیا۔ دراصل قادیانیوں کا اسرائیل میں باقاعدہ مشن ہے جو ایک عرصہ سے کام کر رہا ہے، یہودی چاہتے تھے کہ آئن اسٹائن کی برسی پر اپنے ہم خیال لوگوں کو خوش کر دیا جائے، سو ڈاکٹر عبدالسلام قادیانی کو بھی اس انعام سے نوازا گیا۔“

(انٹرویو ڈاکٹر عبداللہ ریخت روزہ چٹان لاہور ۶ فروری ۱۹۸۳ء)

اس لئے ڈاکٹر عبدالسلام نے ہمیشہ اپنے مذہب قادیانیت کا دفاع کرتے ہوئے اسلام اور پاکستان کی مخالفت کی۔ ۱۹۷۹ء میں اشاک ہوم میں نوٹیل انعام وصول کرتے وقت اخبار نویسوں سے گفتگو کرتے ہوئے انہوں نے دو ٹوک الفاظ میں کہا کہ:

”میں سب سے پہلے مرزا غلام احمد قادیانی کا غلام ہوں، پھر مسلمان ہوں اور پھر پاکستانی۔“ (ہفت روزہ زندگی لاہور ۱۳ جون ۱۹۹۰ء)

محترم! یہ وہ سب حقائق، حالات اور واقعات ہیں جن کی بنا پر آج ہر پاکستانی قادیانیوں کو ملت اور ملک کا غدار، یہودیوں اور امریکیوں کا جاسوس کہتا ہے۔ آخر کیا وجہ ہے کہ قادیانی ملک پاکستان کے آئین کو تسلیم نہیں کرتے، ہر قادیانی ملک کا بیڑہ غرق دیکھنا چاہتا ہے، ملک کے ٹکڑے ٹکڑے کرنا اپنا مذہبی فریضہ سمجھتا ہے، پھر بھی ہمارے دانشور اور صحافی انہیں کی ترجمانی اور وکیل صفائی کا کردار ادا کرتے نظر آتے ہیں، آخر کیوں؟

محترم جناب جاوید چوہدری صاحب نے ملالہ کے بارہ میں لکھا ہے کہ وہ تو مسلمان ہے، ہم اس کے مخالف کیوں ہیں؟ محترم! ہم بحیثیت مسلمان کسی بھی مدعی اسلام کے اسلام میں شک نہیں کرتے، اگر کوئی اپنے اسلام کو خود ہی مشکوک قرار دے رہا ہو تو اس کا وکیل صفائی بننا بھی اپنی ذمہ داری نہیں سمجھتے۔ ملالہ کون ہے؟ اسے جس قسم کی انسانی و اخلاقی ہمدردی چاہئے، ہم اس کے روادار ہیں۔ آپ اس عزیزہ کو جو انصاف دلانا چاہتے ہیں، ضرور دلوائیں، یہ انصاف اس کا حق ہے، تاہم ملالہ کے ساتھ ایک اور بڑی نا انصافی بھی ہوئی ہے، جس کا انصاف دلانا بھی آپ کے فرائض میں شامل ہونا چاہئے، وہ یہ کہ مختلف لوگ کئی جرائد، متعدد وقائع نگار عزیزہ موصوفہ کے نام، نسب، مقام ولادت، مقام پرورش اور اس کے پس منظر، پیش منظر کے بارے میں گونگو کا شکار ہیں۔ پاکستانی قوم اور اس کے بونے تجزیہ نگاروں کی غلط فہمی دور فرمائیں، بالخصوص عزیزہ موصوفہ کے نام سے مغربی صحافیہ کی لکھی ہوئی کتاب کے وہ حصے بونے پاکستانیوں کو سمجھانے کی کوشش کریں جن کو نہ سمجھنے کی وجہ سے پاکستانی قوم ملالہ کے ساتھ نا انصافی کی مرتکب ہو رہی ہے۔

محترم! ملالہ کی پاکستان کے لئے کیا یہ خدمات ہیں کہ اس نے اپنے نام سے کتاب لکھوائی جس میں پاکستانیوں کو برا بھلا کہا گیا، مسلمان رشدی لغتی کی تعریف و توصیف کی گئی، وہ مسلمان رشدی جس نے قرآن کریم کی آیات کو شیطانی آیات کہا، جس نے نبی کریم ﷺ اور آپ ﷺ کے اہل بیت علیہم السلام کو گالیاں دی تھیں، کیا یہ ہیں ڈاکٹر عبدالسلام اور ملالہ جیسے لوگ جن کی مدح و ستائش ہمارے صحافی بھائی کرتے نہیں دیکھتے، وا اسٹاؤ!

انسوس تو یہ ہے کہ ہمارے مسلمان صحافی بھی حقوق انسانی اور انسان دوستی کے نام پر ان کے ہم نوا، ان کی تعلیمی، سیاسی اور پیشہ وارانہ مہارت کے حق میں جذباتی ہوئے چلے جا رہے ہیں، جب کہ ان کی اسلام اور پاکستان دشمنی، بھارت اور اسرائیل نوازی کی بابت ان کے خفیہ عزائم اور مہمات عوام کے سامنے لانے کی کوئی مؤثر کوشش نہیں کی جاتی۔

بہر کیف! جناب جاوید چوہدری صاحب! اگر ڈاکٹر عبدالسلام اور ملالہ کا واقعاتی پس منظر اسی داد و سپاس کا مستحق ہے جو آپ انہیں دلانا چاہتے ہیں تو اس عظیم کارنامہ پر پاکستان کے پراگندہ ماحول میں سچ گوئی اور حق پرستی پر آنجناب کے لئے بھی نوٹیل انعام ہونا چاہئے۔

وصلی اللہ تعالیٰ علی خیر خلقہ منبراً معززاً و معبوداً

مدرسہ عربیہ رائے ونڈ کے شیخ الحدیث حضرت مولانا محمد جمشید علی خان

مولانا سید محمد زین العابدین

چاند، ہوا، آگ، پانی، مٹی، درندے، پرندے،
چرندے، لکڑ، پتھر، لوہا، پتیل، تانبا، سردی، گرمی،
روشنی، اندھیرا، انسان، جنات، فرشتے،
پتو پائے، غرض ہر مخلوق، بالا، مٹی، مٹی، مٹی، مٹی،
اپنے ارادہ اور قدرت سے بنادی۔

زمین کا ارادہ کیا تو بن گئی، آسمانوں کا
ارادہ کیا تو بن گئے، سورج، چاند، ستاروں کا
ارادہ کیا تو وہ ہو گئے، غرض یہ کہ فرشتے ہوں یا
جنات، انسان ہوں خواہ حیوانات، یہ سب کے
سب اپنے بننے میں اللہ کے ارادہ اور قدرت
کے محتاج ہیں۔

خود بنے نہیں، ان کی حیات ان کے اپنے
ہاتھ میں نہیں، ان کی موت ان کے اپنے اختیار
میں نہیں، عزت، ذلت، صحت، بیماری، کامیابی،
ناکامی: یہ سب کچھ اللہ کے قبضہ اور قدرت میں
ہے اور اللہ نے پوری زمین کے سارے انسان،
قیامت تک کی سطیوں اور سب زبان، ہر ایک کی
دنیا میں مرنے سے پہلے، قبروں میں اٹھنے سے
پہلے، قیامت کے دن میں ہلے صراط پر چلنے سے
پہلے، ہلے صراط پر جنت میں پہنچنے سے پہلے، ہر
جگہ کی کامیابی، سب کی، نہ ملک کے ساتھ جوڑی
ہے، نہ مال کے ساتھ رکھی ہے، نہ مادی اسباب
پر رکھی ہے، ہر جگہ کی کامیابی اللہ رب العزت نے
ہر موقع اور حال کے اپنے احکام، رسول اللہ صلی
اللہ علیہ وسلم کے طریقہ اور اعمال کے ساتھ وابستہ

انہوں نے کم عمری میں ہی حکیم الامت حضرت تھانوی
کی صحبت اٹھائی تھی اور علمی فیض شیخ الاسلام حضرت
مدنی سے حاصل کیا تھا، جب کہ تبلیغی تربیت حضرت
جی مولانا محمد یوسف صاحب سے پائی تھی، ایسی
شخصیت کا انتقال پوری ملت کا خسارہ ہے اور پیدا
ہونے والا غلا واضح طور پر محسوس ہوتا ہے، حق تعالیٰ
اپنے فضل سے ہم پر رحم فرمائے، درنہ صورت حال
بہت عجیب ہے ایسا محسوس ہوتا ہے کہ یہی دور ہے جس
میں علم اٹھایا جا رہا ہے۔ بے در پے ایسی شخصیات
رخصت ہو رہی ہیں جو پوری ملت کے لئے دھارن
اور سرمایہ ہوتی ہیں۔ بہت ہی دعاؤں، استغفار اور
اُمت کو اپنے اعمال درست کرنے کی ضرورت ہے۔

مولانا جمشید صاحب کی شخصیت بڑی منفرد
شخصیت تھی، جو کئی اللہ والوں اور اپنے وقت کے جید
علماء کی محنتوں سے تیار ہوئی تھی، وہ کامل الاستعداد عالم
تھے، وہ کامیاب مبلغ اور عمدہ مدرس تھے غرض وہ وہ تھے
جس کی تبلیغی جماعت کو آج اشد ضرورت ہے۔ وہ
جب بیان کرتے تو موتی رولتے تھے، ان کا کئی گھنٹوں
کا بیان قافیے در قافیوں پر مشتمل ہوتا تھا اور وہ بھی مکمل
ہم وزن ”قافیے“ اور مولانا رحمۃ اللہ علیہ بات بھی
برجستہ اور دونوک فرماتے تھے، کم از کم میں نے اب
تک ان کا ایسا بیان نہیں سنا۔ اُن کا بیان کچھ اس طرح
کا ہوتا (بیان کا ایک اقتباس ملاحظہ ہو):

”اللہ رب العزت نے محض اپنے ارادہ
اور قدرت سے سات آسمان، زمین، سورج،

مت سہل ہمیں جانو پھرتا ہے فلک برسوں
جب خاک کے پردے سے انسان نکلتے ہیں
عرصہ تک بیماری کو مغلوب کئے رہنے کے بعد
بالآخر اُس سے مغلوب ہو کر بروزِ پیر ۹ محرم
الحرام ۱۴۳۶ھ (۳ نومبر ۲۰۱۴ء) کو مغرب کے
وقت مدرسہ عربیہ رائے ونڈ کے شیخ الحدیث اور دعوت
و تبلیغ کے عالمی رہنما حضرت مولانا محمد جمشید علی خان
صاحب نے داعی اجل کو لبیک کہا۔ انا للہ وانا الیہ
راجعون۔

اُن کی وفات کی خبر سن کر دل و دماغ ماضی کے
ان لمحات کے نگہی مشاہدات میں کھو گیا جو یادوں کے
دریچوں سے نمایاں ہو کر میرے پردہ ذہن پر متعکس
ہو رہے تھے کہ ۲۰۱۱ء کا سال تھا جب میں نے تبلیغی
ترتیب پر ایک سال کا وقت لگایا تھا، اس دور ان متعدد
بار کئی کئی دنوں کے لئے رائے ونڈ مرکز میں قیام ہوا
کرتا تھا، وہاں حضرت مولانا جمشید صاحب رحمۃ اللہ
علیہ کی متعدد مرتبہ زیارت ہوئی، کئی بار ان کی دعا میں
شریک ہونے کی سعادت بھی حاصل ہوئی اور
معدودے چند مرتبہ انفرادی ملاقات کا شرف بھی
حاصل ہوا۔ مولانا جمشید صاحب اس دور قیام الرجال
میں ان لوگوں میں سے تھے، جن کو دیکھ کر خدا یاد آتا
تھا، وہ اتباع سنت کا بیکر تھے، وہ بحمدِ خیر و فلاح تھے،
ان کی دینی خدمات، اس میں اٹھنا، لگنا، جہد
مسلل اور زندگی کی سادگی کو دیکھ کر حضراتِ صحابہؓ کی
زندگیوں کا نقشہ آنکھوں کے سامنے گھوم جاتا تھا۔

فرمائی ہے اور ہر موقع اور ہر حال کے اللہ رب العزت کے احکام رسول اللہ صلی اللہ علیہ وسلم کے طریقہ پر اللہ تعالیٰ کی رضا کے لئے ادا کرنا اس کا اختیار اللہ رب العزت نے ہر ہر انسان کو اپنے پاس سے بھی خزانہ سے عطا کیا ہے۔ جو انسان بھی ایمان لانے کا ارادہ کرے تو اس کے لئے اللہ تعالیٰ نے توفیق کا دروازہ کھول رکھا ہے۔

بھائی! جس کے پاؤں میں لیچھڑا نہیں، جس کے بدن پہ چیتھڑا نہیں، جس کی جیب میں ٹھیکرا نہیں، وہ بھی دین کا کام کر سکتا ہے اور اس کے لئے ساری دنیا میں پھر سکتا ہے۔

اُن کو اللہ تعالیٰ نے برجستگی بھی خوب دی تھی، ایک بار شورنی کے مشورہ کے دوران رائے وڈ مرکز میں ایک پولیس والا آیا اور باہر ہی سے مولانا حبشید صاحب کو کہا کہ ”مولانا! فلاں مکتب فکر کے بارے میں آپ کی کیا رائے ہے؟“ تو فوراً برجستگی سے فرمایا: ”بھائی! ہم رب کے ہیں، رب ہمارے ہیں، ہم سب کے ہیں، سب ہمارے ہیں۔“ چپ کر کے چلا گیا۔

ایک مرتبہ ایک دیہاتی آپ کے پاس آیا اور کہنے لگا کہ ”حضرت! آپ لوگ کہتے ہیں کہ جو اللہ کے راستے میں نکلتا ہے، اس کے مال و متاع کی حفاظت اللہ خود فرماتے ہیں، میں نکلا، پیچھے میری بیہوش مرگئی؟“ فرمایا ”تجھے کیسے پتہ چلا؟“ کہنے لگا ”میں نے موبائل کے ذریعہ گھر رابطہ کیا تھا“، فرمایا ”تو تو اللہ کے راستے میں تھا ہی نہیں تو تو گھر میں تھا، اگر سو فیصد اللہ کے راستے میں ہوتا تو کبھی ایسا نہ ہوتا تو نے کیوں رابطہ کیا گھر؟“

ایک مرتبہ جناب پرویز مشرف کے دور میں حکومتی آڈیٹروں کی ایک ٹیم مدرسہ عربیہ رائے وڈ کا آڈٹ کرنے کے لئے آئی، تو چونکہ مشورہ اور حضرت

حاجی عبدالوہاب صاحب کے حکم سے طے تھا کہ حکومتی انجینیئروں سے بات مولانا حبشید صاحب کریں گے، مولانا رحمۃ اللہ علیہ تشریف لے گئے اور جاتے ہی فرمایا ”ہاں بھائی! کیا چاہتے ہو؟“ وہ کہنے لگے کہ ہم آپ کے مدرسہ کا آڈٹ لینے کے لئے آئے ہیں، مولانا نے فرمایا ”تم نے ہمیں کیا دیا ہے، جو ہم سے لینے آئے ہو؟“

قابل ذکر ہے کہ مولانا رحمۃ اللہ علیہ عادتاً بہت ہی نرم طبیعت کے تھے، لیکن دین کے معاملہ میں سخت تھے، جب بھی حکومتی سطح پر دعوت و تبلیغ کے کام میں کوئی رکاوٹ ڈالنے کی کوشش کی گئی تو صاف کہتے تھے کہ ”بھائی! یہ اللہ کے راستے کا کام ہے اس کے مقابل آؤ گے تو اپنا مشردیکھو گے۔“

اسی طرح ایک مرتبہ ریلوے کے کوئی بڑی سطح کے ذمہ دار صاحب رائے وڈ مرکز آئے اور کہنے لگے کہ ”ہم ہر برترین کارائے وڈ پر انٹیشن بنادیتے ہیں تاکہ آپ کی جماعت کے لوگوں کو سہولت ہو۔“ فوراً جلال میں فرمایا ”ہمیں کوئی ضرورت نہیں ہے، ہمارا تو ہر سہمی لاہور جائے گا وہاں سے ٹرین پکڑے گا، مجاہدے اور قربانی سے دین پھیلا ہے، ہمیں آپ کی کسی سہولت کی ضرورت نہیں۔“ غرض ایسی صفات والے انسان تھے جو لوگوں کے دلوں میں بیٹے تھے۔

وہ ۱۹۲۸ء میں قصبہ بیہسانی تحصیل کیرانہ ضلع مظفر نگر یو پی (اٹلیا) میں پیدا ہوئے تھے، ابتدائی عصری تعلیم پرائمری تک آبائی گاؤں میں ہی حاصل کی تھی پھر حفظ قرآن کے لئے دینی مدرسہ میں داخل ہوئے تھے۔

حفظ قرآن کے بعد درسیات کے لئے مدرسہ متناح العلوم جلال آباد ضلع مظفر نگر، حضرت تھانوی کے خلیفہ حضرت مولانا مسیح اللہ خان صاحب کے زیر سایہ ابتدائی تعلیم فارسی، صرف و نحو، ادب اور اصول

فقہ پھر شرح جامی، حسامی تک حاصل کی اور اسی مدرسے میں حضرت مولانا سلیم اللہ خان صاحب مدظلہ العالی سے شرف تلمذ حاصل ہوا، جب کہ وہ خود آخری درجات کے طالب علم تھے، اس کے بعد علوم و فنون کی تعلیم کے لئے ایشیا کی عظیم دینی درس گاہ دارالعلوم دیوبند تشریف لے گئے اور وہاں تمام فنون کی تکمیل کے بعد ۵۲۔۱۹۵۱ء میں دورہ حدیث میں شرکت فرمائی اور شیخ الاسلام حضرت مولانا سید حسین احمد مدنی، امام الادب حضرت مولانا اعجاز علی امرہ وٹی اور حضرت مولانا محمد ابراہیم بلیاوی اور دیگر مشاہیر امت سے اکتساب فیض کیا۔

ہمارے دوست مولانا محمد عمار فاضل رائے وڈ نے بتایا کہ ایک بار رائے وڈ مرکز حضرت مولانا محمد سرفراز خان صفدر تشریف لائے اور دوران ملاقات حضرت مولانا حبشید صاحب سے پوچھا کہ ”مولانا! آپ نے بخاری شریف حضرت مدنی سے پڑھی تھی؟“ حضرت مولانا حبشید صاحب نے فرمایا جی سن ۵۰، ۵۱ء میں پڑھی تھی، حضرت مولانا محمد سرفراز خان صفدر نے جواب فرمایا: ”بارک اللہ۔“

دورہ حدیث سے فراغت کے بعد ۱۹۵۲ء میں پاکستان ہجرت فرمائی اور دارالعلوم الاسلامیہ خٹوالہ یار سندھ میں حضرت مولانا ظفر احمد عثمانی کے زیر اہتمام اور دیگر اکابر علماء و مشائخ کے زیر سایہ اپنی تدریس کا آغاز فرمایا اور مسلسل بارہ سال تک انتہائی جاقضانی کے ساتھ علوم و فنون اور حدیث شریف کا درس دیا۔

اس حوالہ سے مولانا محمد زاہد نائب رئیس جامعہ امدادیہ فیصل آباد نے بتایا:

”مولانا حبشید رحمۃ اللہ علیہ یو پی کے ضلع مظفر نگر کے رہنے والے تھے، اُن کے خاندان کا حضرت تھانوی سے تعلق تھا، مولانا

رحمۃ اللہ علیہ بچپن میں پیدل ہی اپنے قصبے سے
تھانہ بھون چلے جایا کرتے تھے، اپنی سادہ زندگی
اور اپنے کام میں خالصیت کی حد تک انہماک میں
وہ اپنی مثال آپ تھے، ہماری ان کے خاندان
سے بچپن کی یادیں وابستہ ہیں، دارالعلوم
الاسلامیہ خٹہ والہ یار کے سامنے مولانا کے بھائی
نذیر علی اور ریاست علی رہائش پذیر تھے، نذیر علی
دارالعلوم کے مؤذن بھی تھے اور دارالعلوم ہی کی
زمین ٹھیکے پر لے کر کاشت کاری بھی کرتے
تھے، ہمیں نہیں بھی رکھی ہوئی تھیں، ہم عصر کے بعد
ان کے گھر سے روزانہ دودھ لینے کے لئے
جاتے تھے بعض اوقات دودھ دوہنے کے انتظار
میں کچھ دیر بیٹھنا بھی پڑتا، اس زمانے میں مولانا
جشد علیؒ کا بکثرت وہاں آنا جانا ہوتا تھا، پورا
خاندان خلوص اور بہت ہی سادہ طرز زندگی کا
مرقع تھا۔ جب بھی رائے وٹہ جانا ہوتا بہت
شفقت کا معاملہ فرماتے، بے نفسی اور کام سے
لگن کے کئی نقوش ذہن پر مرتسم ہیں، والد
صاحب رحمۃ اللہ علیہ امتحان لینے کے لئے
رائے وٹہ جایا کرتے تھے، اس موقع پر ایک
آدھ مرتبہ بعض مسائل پر والد صاحب اور دیگر
علماء کے ساتھ مباحثہ بھی ہوا جو علمی اختلاف
رائے کی خوب صورت مثال تھا۔

یوں تو آپ شب و روز درس و تدریس اور
ارشاد و اصلاح میں مصروف تھے اور حضرت مولانا
اشرف علی تھانویؒ کی تحریک ”مجلس میاں المسلمین“
میں شامل ہو کر ذمہ دارانہ حیثیت سے شریک ہوتے
تھے، لیکن سبب الاسباب کو آپ کی افادیت عام کرنا
مقصود تھی، چنانچہ مجدد تبلیغ حضرت مولانا محمد الیاس
کانہملونی کی ایمانی تحریک کی جماعت و دعوت و تبلیغ
کے لئے دارالعلوم خٹہ والہ یار تک پہنچی، ایک دن

دوران وضو تبلیغی جماعت کے ایک میوانی بھائی نے
مسواک کے نہ ہونے کی وجہ سے آہ بھری، اس آہ نے
مولانا کے دل کو ایسا متاثر کیا کہ آپ تبلیغی کام کے ہو
کر رہ گئے۔

چنانچہ آپ نے اس واقعہ کے بعد اپنے آپ کو
رائے وٹہ مرکز کی تبلیغی و تدریسی خدمات کے لئے
وقف کر دیا اور باوجود پیرانہ سالی اور ضعف و اعذار کے
۱۹۶۳ء سے تا وفات مرکز سے وابستہ رہے۔ ۱۹۹۷ء
تک آپ مختلف علوم و فنون اور تفسیر جلالین جیسی
کتابوں کا درس دیتے رہے، ۱۹۹۷ء میں حضرت
مولانا طاہر شاہ صاحبؒ کی وفات کے بعد آپ صدر
مدرس کے عہدے پر فائز ہوئے اور ۱۹۹۹ء میں جب
مدرسہ عربیہ رانیوٹہ میں دورہ حدیث کا دورہ شروع ہوا
تو آپ کے حصے میں بخاری شریف آئی اور یوں آپ
صدر مدرس ہونے کے ساتھ ساتھ شیخ الحدیث کے
عظیم منصب پر بھی جلوہ افروز ہوئے۔

شیخ الاسلام حضرت مولانا سید حسین احمد مدنی
کے بارے میں مشہور ہے کہ ۳۶ گھنٹے کے مسلسل سفر
کے باوجود سبق کا نام نہ فرماتے تھے، آپ بھی اپنے
استاذ حضرت مدنیؒ کی اس سنت کو جاری رکھے ہوئے
تھے، آپ کا درس تمام حضرات کے دروس سے مختلف
ہوتا تھا کیونکہ مدرسہ عربیہ رائے وٹہ کا نصاب ہی کچھ
ایسے خطوط پر استوار ہے کہ ابتدائی درجات میں ہی
عبارت کا حل کرنا، مطلب بیان کرنا، مشکل الفاظ کے
معانی بیان کرنا طلباء ہی کے ذمہ ہوتا ہے، لہذا آپ
کے درس میں مشکل الفاظ و عبارت کے مطالب،
اختلافات ائمہ اور احناف کی وجہ ترجیح کا بیان کرنا
طالب علم کے ذمہ ہی ہوتا ہے، تاہم کوئی تاریخی واقعہ یا
کوئی علم ہیئت یا سائنس یا علم جغرافیہ کا کوئی مسئلہ ہو تو
آپ اجتہادی شرح و بسط کے ساتھ عام فہم الفاظ میں
وضاحت فرماتے تھے۔

سینکڑوں طلباء علوم و فہم نے آپ سے
اکتساب فیض کیا، آپ کے تلامذہ مشرق و مغرب، شمال
و جنوب، عرب و عجم، روس و افریقہ میں اعلاء کلمۃ اللہ
کی اشاعت اور احیاء علوم نبویہ کے لئے مصروف عمل
ہیں، غرض دنیا کے جس خطے میں بھی مدرسہ عربیہ رائے
وٹہ کا فاضل ملے گا، اس نے آپ سے ہی زانوئے تلمذ
تہہ کیا ہوگا۔

آپ کا وجود مسعود اگر مدرسہ عربیہ رائے وٹہ کا
دل تھا تو آپ کا وجود تبلیغ کے لئے روح تھا، غرضیکہ
آپ کی صلاحیتیں اور کاوشیں دعوت و تبلیغ کے لئے بھی
ایسے ہی وقف رہیں جیسے کہ درس و تدریس کے لئے
وقف تھیں، پاکستان کے تمام چھوٹے بڑے شہر تقریباً
سب ہی جگہ آپ دعوت کے کام کے لئے گئے تھے نیز
افریقہ اور یورپ کے بعض ممالک اور عرب کے اکثر
ممالک میں آپ کے تبلیغی اسفار بھی ہوئے تھے۔
رائے وٹہ مرکز کے روزانہ کے اعمال، ہدایات، کار
گزاری، واپسی کی بات، علماء میں بیان، عربوں میں
بیان، عشاء کی تعلیم اور جانے والی جماعتوں کی آخری
دعا تک ہر برہم عمل مشورہ سے آپ کو دیا جاتا رہا۔ جب
کہ عربوں میں جو آپ کا بیان ہوتا تھا اس میں فصیح
عربی میں خطاب فرماتے، سنا گیا ہے کہ عرب حضرات
آپ کا بیان سن کر جھومنے لگتے تھے۔ یہی حال آپ
کے اگوتے صاحبزادے مولانا عبید اللہ خورشید
صاحب مدظلہ کا ہے کہ اس وقت رائے وٹہ مرکز میں
ان سے فصیح و بلیغ عربی بولنے، سمجھنے اور سمجھانے والا
دوسرا کوئی نہیں، جس کا مشاہدہ راقم الحروف کو بھی ہوا
اور مولانا محمد اشفاق صاحب جلال پوری ناظم مدرسہ
امام ابو یوسف شادمان ناؤن سمیت بہت سے علماء
جب رائے وٹہ تشریف لائے تو وہ بھی مولانا خورشید
صاحب کی عربی گفتگوں کو حیران ہوئے بغیر نہ رہ
سکے، اور برجستہ کہنے لگے کہ تبلیغ والوں کے پاس بھی

اتنے کامل الاستعداد علماء موجود ہیں؟۔ بلاشبہ یہ مولانا جشید صاحب رحمۃ اللہ علیہ کی قربانی اور جہد و جہد کا نتیجہ ہے کہ وہ خود تو دنیا سے چلے گئے لیکن ایسی باصلاحیت اور فاضل و نیک اولاد چھوڑ گئے کہ محسوس ہوتا ہے کہ وہ خود بھی یہیں کہیں موجود ہیں۔

اُن کا کبھی کبھی اجتماع رائے و فہم میں اور اجتماع کراچی میں اکثر بیان ہوتا تھا، بیان میں کئی بار فرمایا کہ ”میں بیان کرتا ہوں تو مجھے تکلیف ہوتی ہے اور اگر نہ کروں تو بھی مجھے تکلیف ہوتی ہے۔ بیان کرنے سے تکلیف اس لئے ہوتی ہے کہ میں اس قابل نہیں ہوں اور نہ کروں تو تکلیف اس لئے ہوتی ہے کہ اُمت دعوت کے کام سے محروم نہ ہو جائے۔“

ان کا بچپن حضرت مولانا اشرف علی تھانوی کے گھر میں گزرا تھا اور یہ واقعہ بھی ان کے حوالہ سے مشہور ہے جو راقم نے کئی بزرگوں سے سنا کہ ”آپ کم عمری میں حضرت تھانوی کے مختلف پیغامات اُن کے گھر پہنچانے کے لئے حضرت کی دونوں اہلیاؤں کے پاس جاتے تھے، جب آپ بلوغت کی عمر کو پہنچے تو حضرت تھانوی کی بڑی اہلیہ نے آپ سے کہا کہ جشید! اب تم بڑے ہو گئے ہو، لہذا اب نامحرموں سے پردہ کیا کرو، اور بتلایا کہ نامحرموں میں کون کون آتا ہے، تو جب مولانا جشید صاحب گھر گئے تو باہری سے والدہ کو کہا کہ بھابیوں سے کہہ دیں مجھ سے پردہ کر لیں، بھابیاں ہنسنے لگیں کہ ہم نے اس کو گودوں میں کھلایا اب یہ ہم سے پردہ کرے گا، لیکن مولانا باہری کھڑے رہے اور والدہ سے کہا کہ میں واپس مدرسہ چلا جاؤں گا، مگر میں داخل نہ ہوں گا اگر انہوں نے پردہ نہ کیا، بلا آخر چاروں چار مولانا کی ہدایت پر عمل ہوا تو گھر میں داخل ہوئے۔“

بیعت و سلوک کی منزل میں طے کرنے کے لئے اول اول آپ حضرت تھانوی کی صحبت میں رہے،

پھر حضرت مولانا مسیح اللہ خان صاحب (خلیفہ مجاز حضرت تھانوی) سے تعلق جوڑا، اس حوالہ سے آج حضرت مولانا مسیح اللہ خان صاحب کے خلیفہ داماد اور بھانجے مولانا دکیل احمد شیرانی صاحب دامت برکاتہم سے راقم کی گفتگو ہوئی تو انہوں نے فرمایا کہ ”مولانا جشید صاحب فانی الشیخ تھے، ان کا حضرت مسیح الامت سے گہرا اور مضبوط تعلق تھا، ہندوستان میں ہوتے ہوئے تو باقاعدہ حضرت کی صحبت میں رہے، جب پاکستان تشریف لے آئے تو یہاں سے بھی شیخ سے بھرپور تعلق رکھا۔“ یہی وجہ تو تھی کہ مولانا رحمۃ اللہ علیہ اُمت کے لئے راتوں کو اُنھ کو اللہ سے التجائیں کرنے والے تھے، وہ قہد میں اُنھ کر روتے تھے، کڑھتے تھے، غمزدہ ہوتے تھے اور دن کو فکر مندی کے ساتھ دعوت و تبلیغ اور درس و تدریس میں مصروف عمل رہتے تھے، آپ کی وفات کے اگلے دن فجر کے

بعد کے بیان میں حضرت الحاج محمد عبد الوہاب صاحب دامت برکاتہم نے فرمایا: ”آج اُمت کے لئے راتوں کو اُنھ کر روتے والا مولوی جشید چلا گیا، ہر چیز اللہ کی ہے، ہر کام اس کا محتاج ہے، اللہ کی چیز تھی اس نے واپس لے لی۔“ ایسی عظیم ہستی کا وجود مسود ہی ہم لوگوں کے لئے باعث خیر و برکت تھا۔ لیکن وکان امر اللہ قدراً مقصوراً۔

معلوم ہوا کہ آپ کا جنازہ جو ۱۰۰ مرحوم بعد ظہر اجتماع گاہ رائے و فہم میں صاحبزادہ مولانا عبید اللہ خورشید صاحب نے پڑھایا، لاکھوں کا مجمع تھا، جو ان شاء اللہ عند اللہ مقبولیت کی علامت ہے۔ دعا ہے کہ حق تعالیٰ مولانا جشید صاحب کی کامل مغفرت فرمائے اور پسماندگان کو مہر جمیل عطا فرما کر ہم سب کو عملاً دین دار بنادے۔ آمین ثم آمین۔

☆☆.....☆☆

حضرت بلال رضی اللہ عنہ کا عشق رسول!

آنحضرت صلی اللہ علیہ وسلم کے پردہ فرمانے کے بعد حضرت بلال شام کی طرف ہجرت کر گئے۔ ایک سال کے بعد خواب میں نبی علیہ السلام کی زیارت ہوئی تو فرمایا: ”اے بلال! تم نے ہم سے ملنا چھوڑ دیا، اتنی دور ٹھکانہ بنالیا۔“ حضرت بلال کی آنکھ کھل گئی، عشق نبوی نے اتنا جوش مارا کہ رات کے وقت اونٹنی پر سوار ہو کر مدینہ کی طرف پڑے، جب مدینہ میں پہنچے تو صحابہ کرامؓ نے اذان دینے کی فرمائش کی۔ ابتدا میں حضرت بلال نے انکار کیا، لیکن جب خاندان نبوت کے شہزادوں حضرت حسن و حضرت حسین رضی اللہ عنہما نے درخواست کی تو بات ماننی پڑی، جونہی اذان دینی شروع کی تو صحابہ کرامؓ دور نبوی کی اذان سن کر تپ اٹھے اور یا رسول میں زار و قطار رونا شروع کر دیا۔ جب ”اشہد ان محمد رسول اللہ“ پر پہنچے تو مدینے کی عورتیں بھی روتی ہوئی گھروں سے نکل آئیں، بچے اپنی ماؤں سے پوچھنے لگے کہ حضرت بلال تو واپس آ گئے، بتاؤ رسول اللہ صلی اللہ علیہ وسلم کب واپس آئیں گے؟ حضرت بلال دور نبوی میں جب اذان کہتے تو نبی علیہ السلام کی زیارت بھی کر لیتے تھے، اس مرتبہ جب نبی علیہ السلام کے چہرہ انور کو سامنے نہ پایا تو غم میں بے ہوش ہو کر گئے، کافی دیر بعد ہوش آیا تو روتے ہوئے ملک شام واپس آ گئے۔ (مدارج المنہ، ص: ۲۳۶ بحوالہ عشق رسول)

انتخاب: حافظ محمد سعید لدھیانوی

ماہِ صفر المظفر کی بدعات و رسومات

مفتی محمد راشد دسکوی

ہونے کو واضح کرتے ہوئے اس عقیدے کے باطل ہونے کو بیان کیا ہے، ان ائمہ میں ملا علی قاری، علامہ عجلونی، علامہ شوکانی اور علامہ طاہر مفتی رحمہم اللہ وغیرہ شامل ہیں، ان حضرات ائمہ کا کلام ذیل میں پیش کیا جاتا ہے:

چنانچہ ملا علی قاری رحمہ اللہ فرماتے ہیں:

"مَنْ بَشَّرَنِي بِخُرُوجِ صَفَرٍ، بَشَّرَنِي بِالْخَبَةِ لَا أَصِلُ لَهُ." (الاسرار السرفوعة في الأخبار المرفوعة المعروف بالموضوعات الكبرى، حرف الميم، رقم الحديث: 324/2، 437، المكتب الإسلامي)

اور علامہ اسماعیل بن محمد عجلونی رحمہ اللہ ملا علی

قاری رحمہ اللہ کے حوالے سے تحریر کرتے ہیں کہ:

"مَنْ بَشَّرَنِي بِخُرُوجِ صَفَرٍ، بَشَّرَنِي بِالْخَبَةِ" قال القاري في الموضوعات تبعاً للصغاني: "لا أصل له." (كشف الحفاء، ومبيل الإلباس، حرف الميم، رقم الحديث: 2418، 2، 538، مكتبة العلم الحديث)

اور شیخ الاسلام محمد بن علی الشوکانی رحمہ اللہ

فرماتے ہیں:

"مَنْ بَشَّرَنِي بِخُرُوجِ صَفَرٍ، بَشَّرَنِي بِالْخَبَةِ" قال الصغاني: "موضوع." وكذا قال العراقي. (الغوائد المجموعة في أحاديث الضعيفة والموضوعة للشوکانی، كتاب الفضائل،

صلی اللہ علیہ وسلم اپنے پاؤں سے روند چکے ہیں۔

ماہِ صفر کے بارے میں ایک موضوع اور من گھڑت روایت کا جائزہ:

ماہِ صفر کے متعلق نحوست والا عقیدہ پھیلانے کی خاطر دشمنان اسلام نے سرکارِ دو عالم صلی اللہ علیہ وسلم کی طرف منسوب جھوٹی روایات پھیلانے جیسے مکروہ اور گھناؤنے افعال سے بھی دریغ نہیں کیا، ذیل میں ایک ایسی ہی من گھڑت روایت اور اس پر ائمہ جرح و تعدیل کا کلام ذکر کیا جاتا ہے، وہ من گھڑت حدیث یہ ہے:

"مَنْ بَشَّرَنِي بِخُرُوجِ صَفَرٍ، بَشَّرَنِي بِالْخَبَةِ."

ترجمہ: "جو شخص مجھے صفر کے مہینے کے ختم ہونے کی خوشخبری دے گا، میں اسے جنت کی بشارت دوں گا۔"

اس روایت سے استدلال کرتے ہوئے صفر کے مہینے کو نحوست سمجھا جاتا ہے، طریقہ استدلال یہ ہے کہ چون کہ اس مہینہ میں نحوست تھی، اس لئے سرکارِ دو عالم صلی اللہ علیہ وسلم نے اس مہینے کے صحیح سلامت گزرنے پر جنت کی خوشخبری دی ہے۔

تو اس بارے میں جان لینا چاہئے کہ:

یہ حدیث صحیح و معتبر نہیں ہے، بلکہ موضوع اور لوگوں کی گھڑی ہوئی ہے، اس کی نبی اکرم صلی اللہ علیہ وسلم کی طرف نسبت کرنا جائز نہیں ہے، چنانچہ ائمہ حدیث نے اس من گھڑت حدیث کے موضوع

اسلامی سال کا دوسرا مہینہ "مظفر المظفر"

شروع ہو چکا ہے، یہ مہینہ انسانیت میں زمانہ جاہلیت سے ہی منحوس، آسمانوں سے بلائیں اترنے والا اور آفتیں نازل ہونے والا مہینہ سمجھا جاتا ہے، زمانہ جاہلیت کے لوگ اس ماہ میں خوشی کی تقریبات (شادی، بیاہ اور عقدہ وغیرہ) قائم کرنا منحوس سمجھتے تھے اور قاتل افسوس امر یہ ہے کہ یہی نظریہ نسل در نسل آج تک چلا آ رہا ہے، حالانکہ سرکارِ دو عالم صلی اللہ علیہ وسلم نے بہت ہی صاف اور واضح الفاظ میں اس مہینے اور اس مہینے کے علاوہ پائے جانے والے والے توہمات اور قیامت تک کے باطل نظریات کی تردید اور نفی فرمادی اور علی الاعلان ارشاد فرمادیا کہ: (اللہ تعالیٰ کے حکم کے بغیر) ایک شخص کی بیماری دوسرے کو (خود بخود) لگ جانے (کا عقیدہ)، ماہِ صفر (میں نحوست ہونے کا عقیدہ) اور ایک مخصوص پرندے کی بدشگونی (کا عقیدہ) سب بے حقیقت باتیں ہیں۔ ملاحظہ ہو:

عن أبي هريرة رضي الله عنه قال:

قال النبي ﷺ: "لا عَذْوَى وَلَا صَفَرٌ وَلَا خَامَةٌ." (صحيح البخاري، كتاب الطب، باب الهامة، رقم الحديث: 5770، المسكبة السلفية)

مذکورہ حدیث سے ثابت ہوتا ہے کہ اسلام میں اس قسم کے قاسد و باطل خیالات و نظریات کی کوئی گنجائش نہیں ہے، ایسے نظریات و عقائد کو سرکارِ دو عالم

احادیث الأدعية والعبادات في الشهور، رقم
الحديث: 1260، ص: 545، نزار مصطفى
الهازي، مكة المكرمة

اور علامہ محمد طاہر رحمۃ اللہ فرماتے ہیں:

وكذا (أي: موضوع) "قَسْرُ
بَشْرِي بِخُرُوجِ صَفَرٍ، بَشْرُهُ بِالْجَنَّةِ"
قزويني، وكذا قال أحمد بن
حبيل: اللآلئ، عن أحمد ومما ندور في
الأمواق ولا أصل له. (تذكرة
الموضوعات للفني، ص: 116، كتب حانه
مجديه، ملتان)

فتاویٰ عالمگیری میں ہے:

ترجمہ: "میں نے ایسے لوگوں کے
بارے میں دریافت کیا جو ماہ صفر میں سفر نہیں
کرتے (یعنی سفر کرتا درست نہیں سمجھتے) اور نہ
ہی اس مہینے میں اپنے کاموں کو شروع کرتے
ہیں، مثلاً: نکاح کرنا اور اپنی بیویوں کے پاس
جانا وغیرہ اور اس بارے میں نبی اکرم صلی اللہ
علیہ وسلم کے اس فرمان "کہ جو مجھے صفر کے مہینے
کے ختم ہونے کی خوشخبری دے گا، میں اُسے
جنت کی بشارت دوں گا" سے دلیل پکڑتے
ہیں، کیا نبی اکرم صلی اللہ علیہ وسلم کا یہ فرمان
مبارک (سند کے اعتبار سے) صحیح ہے؟ اور کیا
اس مہینے میں نحوست ہوتی ہے؟ اور کیا اس مہینے
میں کسی کام کے شروع کرنے سے روکا گیا ہے
؟..... تو جواب ملا کہ ماہ صفر کے بارے میں جو
کچھ لوگوں میں مشہور ہے، یہ کچھ ایسی باتیں ہیں
جو اہل نجوم کے ہاں پائی جاتی تھیں، جنہیں وہ
اس لئے رواج دیتے تھے کہ ان کا وہ قول ثابت
ہو سکے، جسے وہ نبی اکرم صلی اللہ علیہ وسلم کی
طرف منسوب کرتے تھے، حالاں کہ یہ صاف
اور کھلا ہوا جھوٹ ہے۔" (الفوائد)

الہندیہ، کتاب الکراہیہ سباب
المعوقات 5/461، دار الکتب العلمیہ

محمد شین عظام کی تصریحات کے مطابق مذکورہ
حدیث موضوع اور منکھوت ہے، لیکن اگر کچھ لحاظات
کے لئے یہ تسلیم کر بھی لیا جائے کہ یہ حدیث صحیح ہے تو
بھی اس حدیث سے ماہ صفر کے شخص ہونے پر دلیل
پکڑنا درست نہیں ہے، بلکہ اس صورت میں اس کا صحیح
مطلب اور مصداق یہ ہوگا کہ چوں کہ سرکارِ دو عالم صلی
اللہ علیہ وسلم کا ربیع الاول میں وصال ہونے والا تھا اور
آپ ﷺ کو اپنے رب عزوجل سے ملاقات کا بے حد
اشتیاق تھا، اس لئے ربیع الاول کے شروع ہونے کا
انتظار تھا، چنانچہ اس شخص کے لئے آپ نے جنت
کی بشارت کا اعلان فرمادیا جو ماہ صفر کے ختم ہونے کی
(اور ربیع الاول شروع ہونے کی) خبر لے کر آئے۔
خلاصہ کلام! یہ کہ اس حدیث کا (بصورت صحیح
ہونے) ماہ صفر کی نحوست سے دور کا بھی تعلق نہیں ہے،
بلکہ اسے محض مسلمانوں میں غلط نظریات پھیلانے کی
غرض سے گھڑا گیا ہے۔

ماہ صفر کے آخری بدھ کی شرعی حیثیت:

ماہ صفر کے بارے میں لوگوں میں مشہور غلط
عقائد و نظریات میں ایک "اس مہینے کے آخری بدھ"
کا نظریہ بھی ہے، کہ اس بدھ کو نبی اکرم صلی اللہ علیہ وسلم
کو بیماری سے شفا ملی اور آپ نے غسلِ صحت فرمایا،
لہذا اس خوشی میں مٹھائیاں بانی جاتی ہیں، شریعتی تقسیم
کی جاتی ہے اور بہت سے علاقوں میں تو اس دن خوشی
میں روزہ بھی رکھا جاتا ہے اور خاص طریقے سے نماز
بھی پڑھی جاتی ہے، حالاں کہ یہ بالکل خلاف حقیقت
اور خلاف واقعہ بات ہے، اس دن تو نبی اکرم صلی اللہ
علیہ وسلم کے مرض و فاقہ کی ابتداء ہوئی تھی، نہ کہ مرض
کی انتہاء اور شفاء، یہ انواء اور جموئی خبر دراصل
یہودیوں کی طرف سے آپ کی مخالفت میں آپ کے

بیمار ہونے کی خوشی میں پھیلائی گئی تھی اور مٹھائیاں
تقسیم کی گئی تھیں۔ ذیل میں اس باطل نظریے کی
تردید میں اکابر علماء کے فتاویٰ اور دیگر عبارات پیش کی
جاتیں ہیں جن سے اس رسم بد اور غلط روش کی اور صفر
کے آخری بدھ میں نبی اکرم صلی اللہ علیہ وسلم کے
شفا یاب ہونے یا بیمار ہونے کی اچھی طرح وضاحت
ہو جاتی ہے۔

ماہ صفر کے آخری بدھ روزہ رکھنے کا شرعی حکم:

حضرت مولانا مفتی محمد شفیع صاحب رحمہ اللہ
"امداد الملتئمین" میں ایک سوال کے جواب میں صر
کے آخری بدھ کے روزے کی شرعی حیثیت واضح
کرتے ہیں، جو ذیل میں نقل کیا جاتا ہے:

سوال: ماہ صفر کا آخری چار شنبہ بلا در ہند میں
مشہور بایں طور ہے کہ اس دن خصوصیت سے نقلی روزہ
رکھا جاتا ہے اور شام کو کچوری یا طوہ پکا کر کھایا جاتا
ہے، عوام اس کو "کچوری روزہ" یا "بھیر کا روزہ" کہتے
ہیں، شرعاً اس کی کوئی اصل ہے یا نہیں؟

جواب: بالکل غلط اور بے اصل ہے، اس [روزہ]
کو خاص طور سے رکھنا اور ثواب کا عقیدہ رکھنا بدعت اور
نا جائز ہے، نبی اکرم صلی اللہ علیہ وسلم اور تمام صحابہ رضوان
اللہ علیہم اجمعین سے کسی ایک ضعیف حدیث میں [بھی]
اس کا ثبوت بالائتزام مروی نہیں اور یہی دلیل ہے اس
کے بطلان و فساد اور بدعت ہونے کی، کیونکہ کوئی عبادت
ایسی نہیں، جو نبی اکرم صلی اللہ علیہ وسلم نے امت کو تعلیم
کرنے سے نکل کیا ہو۔ (امداد الملتئمین، فصل فی صوم ہند و موسم
اعظم، ص 416، دارالاشاعت)

فتاویٰ رشیدیہ میں ہے:

صفر کے آخری چار شنبہ کا حکم:

سوال: صفر کے آخری چار شنبہ کو اکثر عوام
خوشی و سرور وغیرہ میں اطعام [کھانا کھانا]
کرتے ہیں، شرعاً اس باب میں کیا ثابت ہے؟

جواب: شرعاً اس باب میں کچھ بھی ثابت نہیں، سب جہلاء کی باتیں ہیں۔ (فتاویٰ رشیدیہ، کتاب العلم، ص: 171، عالمی مجلس حفظہ اسلام، کراچی) کفایت المفتی میں ہے:

صفر کے آخری بدھ کی رسومات اور فاتحہ کا حکم: سوال: آخری چار شنبہ جو صفر کے مہینے میں ہوتا ہے، اس کا کرہ شریعت میں جائز ہے یا نہیں؟ جواب: آخری چار شنبہ کے متعلق جو باتیں مشہور ہیں اور جو رئیس ادا کی جاتی ہیں، یہ سب بے اصل ہیں۔ (کفایت المفتی، کتاب الفحاکم، ج 2، ص 302، ادارہ الفتاویٰ، جامعہ فاروقیہ کراچی) فتاویٰ محمودیہ میں ہے:

صفر کے آخری چار شنبہ کو منھائی تقسیم کرنا: سوال: یہاں مراد آباد میں ماہ صفر کے آخری چار شنبہ کو "کارخانہ دار" ان ظروف کی طرف سے کارنگروں کو شیرینی تقسیم کی جاتی ہے، بلا مبالغہ یہ ہزار ہارو پیہ کا خرچ ہے، کیونکہ صد ہا کارنگر ہیں اور ہر ایک کو اندازاً کم و بیش پاؤ بھر منھائی ملتی ہے، ان کے علاوہ دیگر کثیر متعلقین کو کھلانی پڑتی ہے، مشہور یہ روایت کر رکھی ہے کہ اس دن حضرت رسول اللہ صلی اللہ علیہ وسلم نے غسل صحت کیا تھا، مگر از روئے تحقیق بات برعکس ثابت ہوئی کہ اس دن حضرت رسول مقبول صلی اللہ علیہ وسلم کے مرض و وفات میں غیر معمولی شدت تھی، جس سے خوش ہو کر دشمنان اسلام یعنی یہودیوں نے خوشی منائی تھی، احقر نے اس کا ذکر ایک کارخانہ دار سے کیا تو معلوم ہوا کہ جاہل کارنگروں کی ہوا پرستی اور لذت پروری اتنی شدید ہے کہ کتنا ہی ان کو سمجھایا جائے وہ ہرگز نہیں مانتے اور چونکہ کارخانوں کی کامیابی کا دار و مدار کارنگروں ہی پر ہے، تو اگر کوئی کارخانہ دار صحت کر کے شیرینی تقسیم نہ کرے تو جاہل کارنگر اس کے کارخانہ کو سخت نقصان پہنچائیں گے،

یعنی کام کرنا چھوڑ دیں گے۔

الف: حقیقت کی رو سے مذکورہ تقسیم شیرینی کا شمار افعال کفریہ، اسلام دشمنی سے ہونا تو عقلاً ظاہر ہے، تو بلا عذر شرعی اس کے مرتکب پر کفر کا فتویٰ لگتا ہے یا نہیں؟ اگرچہ وہ مذکورہ حقیقت سے ناواقف ہی کیوں نہ ہو؟

ب: جاہل کارنگروں کی ایذا رسانی سے حفاظت کے لئے کارخانہ داروں کا فعل مذکور میں معذور مانا جاسکتا ہے؟

ج: ماہ صفر کے آخری چار شنبہ سے متعلق جو صحیح روایات اوپر مذکور ہوئیں، وہ کس کتاب میں ہیں؟ د: حضرت رسول مقبول صلی اللہ علیہ وسلم کے مرض و وفات میں شدت کی خبر پا کر یہودیوں نے کس طرح خوشی منائی تھی؟

الجواب حامداً ومصلیاً: ماہ صفر کے آخری چار شنبہ کو خوشی کی تقریب منانا، منھائی وغیرہ تقسیم کرنا شرعاً بے دلیل ہے، اس تاریخ میں غسل صحت ثابت نہیں، البتہ شدت مرض کی روایت "مدارج النبوة" (2/ ص 704-707، مدینہ پبلشنگ کمپنی، کراچی) میں ہے۔ یہودیوں کو آنحضرت صلی اللہ علیہ وسلم کے شدت مرض سے خوشی ہونا بالکل ظاہر اور ان کی عداوت و شقاوت کا تقاضا ہے۔

(الف) مسلمانوں کا اس دن منھائی تقسیم کرنا نہ شدت مرض کی خوشی میں [ہوتا] ہے، نہ یہودی موافقت کی خاطر [ہوتا] ہے، نہ ان کو اس روایت کی خبر ہے، نہ یہی نفسی کفر و شرک ہے، اس لئے ان حالات میں کفر و شرک کا حکم نہ ہوگا۔ ہاں یہ کہا جائے گا کہ یہ طریقہ غلط ہے، اس سے بچنا لازم ہے، حضور اکرم صلی اللہ علیہ وسلم کا اس روز غسل صحت [کرنا] ثابت نہیں ہے، [اور آپ ﷺ کی طرف] کوئی غلط بات منسوب کرنا سخت معصیت ہے، [نیز!] بغیر یہ

موافقت بھی یہود کا طریقہ اختیار نہیں کرنا چاہئے۔

(ب) نہایت نرمی و شفقت سے کارخانہ دار اپنے کارنگروں کو بہت پہلے سے تبلیغ و فہمائش کرتا رہے اور اصل حقیقت اس کے ذہن میں اتار دے، ان کا منھائی کا مطالبہ کسی دوسری تاریخ میں حسن اسلوب سے پورا کر دے، مثلاً: رمضان، عید [الغفر]، بقر عید وغیرہ کے موقع پر دے دیا کرے، جس سے ان کے ذہن میں یہ نہ آئے کہ یہ بخل کی وجہ سے انکار کرتا ہے، بہر حال کارخانہ دار بڑی حد تک معذور ہے۔

(ج) مدارج النبوة میں ہے۔ (2/ ص 704-707، مدینہ پبلشنگ کمپنی، کراچی) (د) یہود نے کس طرح خوشی منائی؟ اس کی تفصیل نہیں معلوم۔ (فتاویٰ محمودیہ، باب الہدایات و الرسوم، 3/ ص 280، ادارہ الفتاویٰ، جامعہ فاروقیہ کراچی)

احسن الفتاویٰ میں ہے:

صفر کے آخری بدھ میں عمدہ کھانا پکانا:

سوال: ماہ صفر کے آخری بدھ کو بہترین کھانا پکانا درست ہے یا نہیں؟ بعض لوگ کہتے ہیں کہ ماہ صفر کے آخری بدھ کو نبی کریم صلی اللہ علیہ وسلم کو مرض سے شفا ہوئی تھی، اس خوشی میں کھانا پکانا چاہئے، یہ درست ہے یا نہیں؟ بینوا! تو جو رو۔

جواب: یہ لفظ اور من گھڑت عقیدہ ہے، اس لئے ناجائز اور گناہ ہے۔ فقط واللہ تعالیٰ اعلم (احسن الفتاویٰ، کتاب الایمان والعتقاد، باب فی رد الہدایات: 1/ ص 360، ایچ ایم سعید)

فتاویٰ فریدیہ میں ہے:

صفر کے آخری بدھ کو پُجری کرنا بدعت اور رسم قبیحہ ہے:

سوال: ہمارے علاقے صوبہ سرحد میں ماہ صفر میں خیرات کرنے کا ایک خاص طریقہ رائج ہے، جس کو پشتو زبان میں (پُجری) کہتے ہیں، عوام الناس کا عقیدہ یہ ہے کہ حضرت عائشہ رضی اللہ عنہا نے رسول

اللہ صلی اللہ علیہ وسلم کے صحت یابی کی خوشی میں کی تھی۔
 ”ماہنامہ النبی“ میں مولانا گوہر شاہ اور مولانا رشید احمد صدیقی مفتی دارالعلوم حقانیہ نے اپنے اپنے مضامین میں اس کی تردید کی ہے کہ یہ (پجری) و خیرات یہودیوں نے حضور صلی اللہ علیہ وسلم کی بیماری کی خوشی میں کی تھی اور مسلمانوں میں یہ رسم [وہاں] سے منتقل ہو گئی ہے، اس کی وضاحت فرمائیے؟

جواب: چونکہ پجری نہ قرآن و حدیث سے ثابت ہے اور نہ آثار اور کتب فقہ سے۔ لہذا اس کو ثواب کی نیت سے کرنا بدعتِ سیئہ ہے اور رواج کی نیت سے کرنا رسمِ قبیحہ اور التزامِ مالا یسوزم ہے، نیز حاکم کی روایت میں مسطور ہے کہ حضور صلی اللہ علیہ وسلم کی بیماری کے آخری چہار شبہ میں زیادتی آئی تھی اور عوام کہتے ہیں کہ بیماری میں سخت آگئی تھی اور عوام حضور صلی اللہ علیہ وسلم کی طرف نسبت کرتے ہیں کہ ”انہوں نے پجری مانگی“ اور یہ نسبت وضع حدیث اور حرام ہے، لعدم ثبوت هذا الحديث في كتب الاحاديث ولا بالاسناد الثابت، وهو الموقوف. (فتاویٰ فریہ یہ کتاب السنۃ والبدعہ، 1/296، مکتبہ دارالعلوم صدیقیہ سواتی)

پجری کے بارے میں دلائل غلط اور من گھڑت ہیں:

سوال: کیا فرماتے ہیں علماء دین، مفتیان شرع متین اس مسئلہ کے بارے میں کہ:

صفر کے آخری بدھ کو جو پجری کی جاتی ہے، اس کے جواز میں دو دلائل پیش کئے جاتے ہیں، (۱) کہ نبی اکرم صلی اللہ علیہ وسلم اس صفر کے مہینے میں بیمار ہوئے تھے، پھر جب اس مہینے میں صحت یاب ہوئے تو حضرت عائشہ رضی اللہ عنہا نے شکر یہ میں خیرات و صدقہ کیا ہے، (۲) حضور صلی اللہ علیہ وسلم جب اس مہینے میں بیمار ہوئے، تو یہودی نے اس کی خوشی ظاہر

کرنے کے لئے اس مہینے میں خیرات کیا اور خوشی منائی، لہذا ہم جو یہ خیرات کرتے ہیں یا تو اس لئے کہ حضرت عائشہ رضی اللہ عنہا نے خیرات کی تھی یا یہود کے مقابلے میں کہ جو انہوں نے خوشی منائی تھی، ہم قصد ان سے مقابلے میں تشکرِ نعمت کے لئے کرتے ہیں، لہذا علماء دین اس مسئلہ کے بارے میں کیا فرماتے ہیں کہ یہ دلائل صحیح ہیں یا غلط؟

جواب: ثواب کی نیت سے پجری کرنا بدعتِ سیئہ ہے، کیونکہ غیر سنت کو سنت قرار دینا غیر دین کو دین قرار دینا ہے، جو کہ بدعت ہے، ان مجوزین کے لئے ضروری ہے کہ ان احادیث مذکورہ کی سند ذکر کریں اور یا ایسی کتاب کا حوالہ دیں جو کہ سند احادیث کو ذکر کرتی ہو یا کم از کم کتب فقہ متداولہ کا حوالہ ذکر کریں، ولسن یا ناوا یاہا ولو کان بعضهم لبعض ظہیراً۔

مزید بریں! یہ کہ حاکم نے روایت کی ہے کہ پیغمبر آخری چہار شبہ کو بیمار ہوئے، یعنی بیماری نے شدت اختیار کی اور تاریخ میں یہ مسطور ہے کہ یہود نے اس دن خوشی منائی اور دعوتیں تیار کیں اور یہ ثابت نہیں کہ اہل اسلام نے اس کے مقابل کوئی کاروائی کی۔ وهو الموقوف. (فتاویٰ فریہ یہ کتاب السنۃ والبدعہ، 1/298، مکتبہ دارالعلوم صدیقیہ سواتی)

فتاویٰ حقانیہ میں ہے
 صفر المظفر کے آخری بدھ کو خوشی منانے کی شرعی حیثیت:

سوال: جناب مفتی صاحب! بعض علاقوں میں یہ رواج ہے کہ کچھ لوگ ماہ صفر المظفر کے آخری بدھ کو خوشیاں مناتے ہیں اور کہتے ہیں کہ اس دن رسول اللہ صلی اللہ علیہ وسلم کو مرض سے شفاء ہوئی تھی اور اس دن بلائیں اوپر چلی جاتی ہیں، اس لئے اس دن خوشیاں مناتے ہوئے شیری تقسیم کرنی چاہئے، در یافت طلب

امر یہ ہے کہ ماہ صفر میں اس عمل کا شرعاً کیا حکم ہے؟
 جواب: ماہ صفر المظفر کو منوں سمجھنا خلاف اسلام عقیدہ ہے اور رسول اللہ صلی اللہ علیہ وسلم نے اس سے سختی سے منع فرمایا ہے، اس ماہ مبارک میں نہ تو آسمان سے بلائیں اترتی ہیں اور نہ اس کے آخری بدھ کو اوپر جاتی ہیں اور نہ ہی امام الانبیاء جناب محمد رسول اللہ صلی اللہ علیہ وسلم کو اس دن مرض سے شفاء یابی ہوئی تھی، بلکہ مؤرخین نے لکھا ہے کہ ۲۸ صفر کو آنحضرت صلی اللہ بیمار ہوئے تھے، لما قال العلامة مفتی عبد الرحیم: ”مسلمانوں کے لئے آخری چہار شبہ کے طور پر خوشی کا دن منانا ناجائز نہیں۔“ (شمس التواریخ) وغیرہ میں ہے کہ ۲۶ صفر ۱۱ حج دو شبہ کو آنحضرت صلی اللہ علیہ نے لوگوں کو روٹیوں سے جہاد کرنے کا حکم دیا اور ۲۷ صفر شبہ کو اسامہ بن زید رضی اللہ عنہ امیر لشکر مقرر کئے گئے، ۲۸ صفر چہار شبہ کو اگرچہ آپ ﷺ بیمار ہو چکے تھے لیکن اپنے ہاتھ سے نشان تیار کر کے اسامہ کو دیا تھا، ابھی (الشکر کے) کوچ کی نوبت نہیں آئی تھی کہ آخر چہار شبہ اور پنج شبہ میں آپ ﷺ کی علالت خوفناک ہو گئی اور ایک تہلکہ ساچ گیا، اسی دن عشاء سے آپ ﷺ نے حضرت ابوبکر رضی اللہ عنہ کو نماز پڑھانے پر مقرر فرمایا۔ (شمس التواریخ 2/1008)

اس سے تو یہ ثابت ہوتا ہے کہ ۲۸ صفر کو چہار شبہ (بدھ) کے روز آنحضرت صلی اللہ علیہ وسلم کے مرض میں زیادتی ہوئی تھی اور یہ دن ماہ صفر کا آخری چہار شبہ تھا، یہ دن مسلمانوں کے لئے تو خوشی کا ہے ہی نہیں، البتہ! یہود وغیرہ کے لئے شادمانی کا دن ہو سکتا ہے، اس روز کو تہوار کا دن ٹھہرانا، خوشیاں منانا، دعا اس وغیرہ میں تعظیم کرنا، یہ تمام باتیں خلاف شرع اور ناجائز ہیں۔“ (فتاویٰ حقانیہ، کتاب البدعہ والرسوم 2/84، جامعہ دارالعلوم حقانیہ، اکوڑہ ٹک، وکذا فی فتاویٰ رشیدیہ، مہقق بالسنۃ والہدۃ 2/68-69، دارالاشاعت)

حضرت مولانا محمد ادریس کاندھلوی رحمہ اللہ اپنی تالیف ”سیرت المصطفیٰ“ میں لکھتے ہیں کہ: ”ماہ صفر کے اخیر عشرہ میں آپ صلی اللہ علیہ وسلم ایک بار شب کو اٹھے اور اپنے غلام ”ابوموسیٰ“ کو بگایا اور فرمایا کہ مجھے یہ حکم ہوا ہے کہ اہل بقیع کے لئے استغفار کروں، وہاں سے واپس تشریف لائے تو دفعہ مزاج ناساز ہو گیا، سرد درد اور بخار کی شکایت پیدا ہو گئی۔ یہ ام المؤمنین میمونہ رضی اللہ تعالیٰ عنہا کی باری کا دن تھا اور بدھ کا روز تھا۔“ (سیرت مصطفیٰ، حالات کی ابتدا، 158/3، کتب خانہ مقبری، کراچی)

سیرۃ النبی میں علامہ شبلی نعمانی رحمہ اللہ لکھتے ہیں کہ: ”صفر ۱۱ ہجری میں آدھی رات کو آپ صلی اللہ علیہ وسلم جنت البقیع میں جو عام مسلمانوں کا قبرستان تھا، تشریف لے گئے، وہاں سے واپس تشریف لائے تو مزاج ناساز ہوا، یہ حضرت میمونہ رضی اللہ عنہا کی باری کا دن تھا اور روز چہار شنبہ [یعنی: بدھ کا دن]

تھا۔“ (سیرۃ النبی، 2/115، اسلامی کتب خانہ)

اسی کے حاشیہ میں ”علامہ سید سلیمان ندوی رحمہ اللہ“ لکھتے ہیں: ”اس لئے تیرہ [۱۳] دن بدھ عالات صحیح ہے، حالات کے پانچ دن آپ صلی اللہ علیہ وسلم نے دوسری ازواج کے حجروں میں بسر فرمائے، اس حساب سے حالات کا آغاز چہار شنبہ (بدھ) سے ہوتا ہے۔“ (حاشیہ سیرۃ النبی، 2/114، اسلامی کتب خانہ)

سیرۃ خاتم الانبیاء میں حضرت مولانا مفتی محمد شفیع صاحب رحمہ اللہ تحریر فرماتے ہیں کہ: ”۲۸ صفر ۱۱ ہجری چہار شنبہ [بدھ] کی رات آپ صلی اللہ علیہ وسلم قبرستان بقیع غرقہ میں تشریف لے جا کر اہل قبور کے لئے دعاء مغفرت کی اور فرمایا: ”اے اہل مقابر! تمہیں اپنا حال اور قبروں کا قیام مبارک ہو، کیونکہ اب دنیا میں تاریک قفسے ٹوٹ پڑے ہیں، وہاں سے تشریف لائے تو سر میں درد تھا اور پھر بخار ہو گیا اور بخار صحیح روایات کے مطابق تیرہ روز تک متواتر رہا اور

اسی حالت میں وفات ہو گئی۔“ (سیرت خاتم الانبیاء، ص 126، مکتبہ المیزان، لاہور)

آخری بات: اوپر ذکر کردہ تفصیل کے مطابق ”مَنْ نَشْرَبُ بِبُخْرٍ وَجْ صَفْرٍ، يَشْرَفُ بِالْحَنَّةِ“ والی روایت ثابت نہیں ہے، بلکہ موضوع اور من گھڑت ہے، اس کو بیان کرنا اور اس کے مطابق اپنا ذہن و عقیدہ رکھنا جائز نہیں ہے۔ نیز امام صفر کے آخری بدھ کی شرعاً کوئی حیثیت نہیں ہے اور اس دن نبی اکرم صلی اللہ علیہ وسلم کو بیماری سے شفاء ملنے والی بات بھی جھوٹی اور دشمنان اسلام یہودیوں کی پھیلائی ہوئی ہے، اس دن تو معتبر روایات کے مطابق نبی اکرم صلی اللہ علیہ وسلم کی بیماری کی ابتدا ہوئی تھی نہ کہ شفاء۔

لہذا ہم سب کی ذمہ داری بنتی ہے کہ ہم خود بھی اس طرح کے توہمات و منکرات سے بچیں اور حتیٰ الوسع دوسروں کو بھی اس طرح کی خرافات سے بچانے کی کوشش کریں۔ وما توفیقی الا باللہ! ﷻ

پاکستان بھر میں
بذریعہ ڈاک

فری

ہوم ڈیلیوری
0314-3085577

اجزاء معجون

زعفران	دارچینی	شہد	مغز بادام
کشیڑ	بلبلہ	جوہر آہن	برہمی پوٹی
مرق سیاہ	ورق طلا	بادیان	مغز اخروٹ
خشکاش	کاؤز بان	گل سرخ	طباشیر
اسطوخودوس	الایچی کلاس	الایچی خورد	زر خشک
مغز ترہیز	ورق نعروہ	گوگرد کثیرہ	جوہر مرہبان
آملہ	مغز خیارین	مغز کدو	موہر مفتی



32 اجزاء سے تیار کردہ
معجون قوت
دماغ زعفرانی

درخ، اعصاب، ذہن اور حافظہ کیلئے آزمودہ نسخہ



- ذہنی دباؤ، تھکاوٹ، بے خوابی، نسیان اور اعصابی کمزوری کا کثیر علاج
- چہرے کی شادابی، حافظہ کی کمزوری، نظر کی بہتری کیلئے بہترین ٹانک
- نظام ہضم کی درستگی، بواسیر اور پیدائش خون کیلئے موثر علاج
- شوگر اور بلڈ پریشر کے مریضوں کیلئے انمول تحفہ
- معدہ و جگر کی کمزوری اور گرمی کا بہترین علاج
- معجون کا مسلسل استعمال بھرپور جوانی کی ضمانت

قیمت - 1200/- روپے
وزن 600 گرام

قیمت - 650/- روپے
وزن 300 گرام

|| ہر موسم، ہر عمر کی خواتین و حضرات کیلئے یکساں مفید || معیار اور مقدار کے ضامن

ساریلانڈ ڈسٹریبیوٹر سٹیلز کالونی فیصل آباد
0314-3085577

اسلام کی نظر میں

عورتوں کا معاشرتی مقام

گزشتہ سے پیوستہ

محترمہ نغمہ پروین (مسلمہ کا اعلیٰ گزشتہ مسلم یونیورسٹی)

تمدنی حقوق:

آؤ۔۔۔ (النساء: ۱۹) چنانچہ شوہر کو بیوی سے حسن سلوک اور فیاضی سے برتاؤ کرنے کی ہدایت کی گئی ہے، نبی اکرم صلی اللہ علیہ وسلم نے ارشاد فرمایا کہ ”خیرکم خیرکم لاهلہ“۔۔۔ تم میں سے بہترین لوگ وہ ہیں جو اپنی بیویوں کے حق میں اچھے ہیں اور اپنے اہل و عیال سے لطف و مہربانی کا سلوک کرنے والے ہیں۔

بیویوں کے حقوق:

اسلام کے آنے کے بعد لوگوں نے عورتوں کو بے قدری کی نگاہوں سے دیکھا، اس بے قدری کی ایک شکل یہ تھی کہ لوگ عبادت میں اتنے محور رہے تھے کہ بیوی کی کوئی خبر نہیں۔ حضرت عمرو بن العاص اور حضرت ابوذر راہ رضی اللہ عنہما کا واقعہ کا بڑی تفصیل سے حدیث میں مذکور ہے کہ کثرت عبادت کی وجہ سے ان کی بیوی کو ان سے شکایت ہوئی۔ نبی اکرم صلی اللہ علیہ وسلم نے ان کو بلا کر سمجھایا اور فرمایا کہ تم پر تمہاری بیویوں کا بھی حق ہے، لہذا تم عبادت کے ساتھ ساتھ اپنی بیویوں کا بھی خیال رکھو۔

بیویوں کے حقوق کے بارے میں آپ صلی اللہ علیہ وسلم نے جتے اوداع کے موقع پر فرمایا:

”لوگو! عورتوں کے بارے میں میری وصیت قبول کرو وہ تمہاری زیر نگین ہیں، تم نے ان کو اللہ کے عہد پر اپنی رفاقت میں لیا ہے اور ان کے جسموں کو اللہ ہی کے قانون کے تحت اپنے تصرف میں لیا ہے، تمہارا ان پر یہ حق ہے کہ

شوہر کا انتخاب: شوہر کے انتخاب کے سلسلے میں اسلام نے عورت کو بڑی حد تک آزادی دی ہے۔ نکاح کے سلسلے میں لڑکیوں کی مرضی اور ان کی اجازت ہر حالت میں ضروری قرار دی گئی ہے۔ ارشاد نبوی ہے:

ترجمہ: ”شوہر دیدہ عورت کا نکاح اس وقت تک نہ کیا جائے جب تک کہ اس سے مشورہ نہ لیا جائے اور نکواری عورت کا نکاح بھی اس کی اجازت حاصل کے بغیر نہ کیا جائے۔“

اگر بچپن میں کسی کا نکاح ہو گیا ہو، بالغ ہونے پر لڑکی کی مرضی اس میں شامل نہ ہو تو اسے اختیار ہے کہ اس نکاح کو وہ رد کر سکتی ہے، ایسے میں اس پر کوئی جبر نہیں کر سکتا۔

ہاں اگر عورت ایسے شخص سے شادی کرنا چاہے جو فسق ہو یا اس کے خاندان کے مقابل نہ ہو تو ایسی صورت میں اولیاء ضرور دخل اندازی کریں گے۔ خلع کا حق:

اسلام نے عورت کو خلع کا حق دیا ہے کہ اگر ناپسندیدہ، ظالم اور ناکارہ شوہر ہے تو بیوی نکاح کو فسخ کر سکتی ہے اور یہ حقوق عدالت کے ذریعے دلائے جاتے ہیں۔

حسن معاشرت کا حق:

قرآن کریم میں حکم دیا گیا: ”وَعَاشِرُوْهُنَّ بِالْمَعْرُوْفِ“۔۔۔ عورتوں سے حسن سلوک سے پیش

گھر میں کسی ایسے شخص کو نہ آنے دیں جس کا آنا تمہیں ناگوار ہو، اگر ایسا کریں تو تم ان کو ہلکی مار مار سکتے ہو اور تم پر ان کو کھانا کھانا اور پلانا فرض ہے۔“

آپ صلی اللہ علیہ وسلم نے ایک جگہ اور فرمایا: ”خیرکم خیرکم لاهلہ وانا خیرکم لاهلی۔“

ترجمہ: ”تم میں سے بہترین وہ ہے جو اپنی بیویوں کے لئے بہترین ثابت ہو اور خود میں اپنے اہل و عیال کے لئے تم سب سے بہتر ہوں۔“

ترجمہ: ”کامل ترین مومن وہ ہے جو اخلاق میں اچھا ہو اور اپنے اہل و عیال کے لئے نرم خو ہو۔“

نبی اکرم صلی اللہ علیہ وسلم کے فرمان سے یہ ثابت ہوتا ہے کہ مردوں کو بیویوں کے حق میں سراپا محبت و شفقت ہونا چاہئے اور جائز امور میں ان کی حوصلہ افزائی اور دلجوئی کرنی چاہئے۔ کچھ لمحوں کے لئے دوسروں کے سامنے اچھا بن جانا کوئی مشکل کام نہیں، حقیقتاً نیک اور اچھا وہ ہے جو اپنی بیوی سے رفاقت کے دوران مبر و جمل سے کام لینے والا ہو اور محبت و شفقت رکھنے والا ہو۔

عورت کا معاشرتی مقام اسلام کی نظر میں:

اسلام میں معاشرتی حیثیت سے عورتوں کو اتنا بلند مقام حاصل ہے کہ اس کا اندازہ اس بات سے لگایا جاسکتا ہے کہ معاشرت کے باب میں اللہ تعالیٰ نے خاص طور پر مرد کو مخاطب کر کے یہ حکم دیتا ہے کہ ان کے ساتھ معاشرت کے باب میں ”معروف“ کا خیال کیا جائے، تاکہ وہ معاشرت کے ہر پہلو اور ہر چیز میں حسن معاشرت برتیں۔ ارشاد باری ہے کہ:

”وَعَاشِرُوْهُنَّ بِالْمَعْرُوْفِ فَاِنْ

کرمتموهن فعسی ان نکرو هوا شیناً
ویجعل الله فیہ خیراً کثیراً۔“ (النساء: ۱۹)
ترجمہ: ”اور ان عورتوں کے ساتھ حسن
معاشرت کے ساتھ زندگی گزارو اگر وہ تم کو ناپسند
ہوں تو ممکن ہے کہ تم کوئی چیز ناپسند کرو اور اللہ
اس میں خیر کثیر رکھ دے۔“

معاشرت کے معنی ہیں مل جل کر زندگی
گزارنا، اس لحاظ سے اللہ تعالیٰ نے قرآن کریم میں
ایک تو مردوں کو عورتوں سے مل جل کر زندگی
گزارنے کا حکم دیا ہے۔ دوسرے یہ کہ ”معروف“
کے ساتھ اسے مقید کر دیا ہے، لہذا امام ابو بکر صلی
رازیؓ (التوفی: ۶۷ھ) معروف کی تفسیر کرتے
ہوئے لکھتے ہیں کہ: ”اس میں عورتوں کا نفقہ، مہر،
عدل کا شمار کر سکتے ہیں اور معروف زندگی گزارنے
سے مطلب یہ ہے کہ گفتگو میں نہایت شائستگی اور
شینگی سے کام لیا جائے باتوں میں طاوت و محبت
ہو حاکمانہ انداز نہ ہو اور ایک بات کو توجہ کے ساتھ
سنیں اور بے رخی بے اعتنائی نہ برتیں اور نہ ہی کوئی
بد مزاجی کی جھلک ظاہر ہو۔“

قرآن کریم میں صرف معاشرت کے لئے ہی
نہیں کہا گیا کہ عورتوں کے ساتھ معروف طریقے سے
پیش آنا مردوں پر خدا نے فرض کیا ہے، بلکہ اسی کے
ساتھ ہر طرح کے مسائل کے بارے میں کہا گیا ہے،
جیسے مطلقہ عورت کے بارے میں صاف طور پر یہ
اعلان کیا گیا ہے کہ:

”ولا تمسکوهن ضرراً“
للعنفوان۔“ (البقرہ: ۲۳۱)
ترجمہ: ”ایذاؤی کے خیال سے ان کو نہ
روک رکھو، تا کہ تم زیادتی کرو۔“

آزادی رائے کا حق:

اسلام میں عورتوں کی آزادی کا حق اتنا ہی ہے

جتنا کہ مرد کو حاصل ہے خواہ وہ دینی معاملہ ہو یا
دنیاوی۔ اس کو پورا حق ہے کہ وہ دینی حدود میں رہ کر
ایک مرد کی طرح اپنی رائے آزادانہ استعمال کرے۔
ایک موقع پر حضرت عمرؓ نے فرمایا کہ:

”تم لوگوں کو متنبہ کیا جاتا ہے کہ عورتوں
کی مہر زیادہ نہ بانڈھو، اگر مہر زیادہ بانڈھنا دنیا
کے اعتبار سے بڑائی ہوتی اور عند اللہ تعالیٰ کی
بات ہوتی تو نبی اکرم صلی اللہ علیہ وسلم اس کے
زیادہ مستحق ہوتے۔“ (ترمذی)

حضرت عمرؓ کو اس تقریر پر ایک عورت نے بھری
مجلس میں ٹوکا اور کہا کہ آپ یہ کیسے کہہ رہے ہیں؟
حالانکہ اللہ تعالیٰ کا ارشاد ہے:

”واآئسہم احدھن قنطار افلا
تأخذوا منہ شیناً“ (النساء: ۲۰)

ترجمہ: ”اور دیا ہے ان میں سے کسی ایک
کو ڈھیر سامان تو اس میں سے کچھ نہ لو۔“

جب خدا نے جائز رکھا ہے کہ شوہر مہر میں
ایک قنطار بھی دے سکتا ہے تو تم اس کو منع کرنے
والے کون ہوتے ہو؟ حضرت عمرؓ نے یہ سن کر فرمایا:

”کلکم اعلم من عمر“... تم سب عمر سے
زیادہ علم والے ہو... اس عورت کی آزادی رائے کو
بمجرد قرار نہیں دیا کہ حضرت عمرؓ کو کیوں ٹوکا گیا اور
ان پر کیوں اعتراض کیا گیا، کیونکہ حضرت عمرؓ گفتگو
اولیت اور افضلیت میں تھے، نفس جواز میں نہ تھی۔

اس سے ثابت ہوتا ہے کہ عورتوں کو اپنی
آزادی رائے کا پورا حق ہے، حتیٰ کہ اسلام نے
لوٹ لیاں کو بھی اپنی آزادانہ رائے رکھنے کا حق دیا اور یہ
اتنی عام ہو چکی تھی کہ عرب کی لوٹیاں اس پر بے
جھجک بنا تردد کے عمل کرتی تھیں حتیٰ کہ رسالت مآب
صلی اللہ علیہ وسلم کی اس رائے سے جو بحیثیت نبوت و
رسالت کے نہیں ہوتی تھی، اس پر بھی بے خوف و خطر
کے اپنی رائے پیش کرتی تھیں اور انہیں کسی چیز کا خطرہ
محسوس نہیں ہوتا تھا اور نہ ہی نافرمانی کا۔

اس آزادی رائے کا سرچشمہ آپ صلی اللہ علیہ
وسلم کی ذات اقدس تھی۔ آپ صلی اللہ علیہ وسلم کی
تربیت نے ازواج مطہرات میں آزادی ضمیر کی روح
پھونک دی تھی، جس کا اثر تمام عورتوں پر پڑا تھا۔

☆☆☆☆

عالمی مجلس تحفظ ختم نبوت لاہور کے نائب امیر پیر رضوان نفیس کی والدہ محترمہ کا انتقال

شاہین ختم نبوت مولانا اللہ وسایا دیگر رہنماؤں کا اظہار تعزیت

لاہور (مولانا عبدالمعین) عالمی مجلس تحفظ ختم نبوت کے مرکزی رہنما شاہین ختم نبوت حضرت
مولانا اللہ وسایا، مولانا عزیز الرحمن ثانی، مولانا قاری جمیل الرحمن اختر، قاری عظیم الدین شاہ کر، مولانا سید
ضیاء الحسن، مولانا عمر حیات، راقم الحروف و دیگر نے نائب امیر و خلیفہ مجاز حضرت سید نفیس الحسنی شاہ پیر
میاں رضوان نفیس کی والدہ محترمہ کے انتقال پر ملال پر تعزیت کرتے ہوئے گہرے صدمے کا اظہار کیا
ہے۔ مرحومہ کے لئے دعائے مغفرت اور پسماندگان کے لئے صبر جمیل کی دعا کی ہے۔ مولانا اللہ وسایا
نے کہا کہ یہ دنیا عارضی مقام ہے، ہماری اصل منزل آخرت ہے۔ انسان دنیا میں جو نیک اعمال کرتا ہے
وہی قبر و حشر میں کام آئیں گے۔ محترمہ ایک نیک اور صالح خاتون تھیں اور ان کی اولاد عظمت اہل بیت
کے کام کے فریضے کو بڑے احسن انداز سے سرانجام دے رہی ہے اور یہی ان کے لئے صدقہ جاریہ ہے۔

جناب محمد نذیر کے قبول اسلام کی سرگزشت

قسط ۳

منصور احقر راجہ

اسلام قبول کرنے والے سابق قادیانی مربی محمد نذیر نے بتایا کہ:

”جب قادیانی جماعت کے کچھ سرگروہ لوگوں کے اخلاقیات سے گری ہوئی حرکتوں کے متعلق میرے خط کے جواب میں امیر جماعت احمدیہ پاکستان مرزا خورشید نے مجھے پاگل قرار دیا تو یہ بات میرے لئے کسی شک سے کم نہ تھی۔ میں کئی روز تک اس صدمے سے باہر نہ نکل سکا۔ کیونکہ اپنی بہترین کارکردگی کی وجہ سے میں جماعت کے اعلیٰ ترین حلقوں میں بے حد پسند کیا جاتا تھا۔ مجھ پر جماعتی قیادت کے اعتماد کا یہ عالم تھا کہ سابق وزیر اعلیٰ پنجاب میاں منظور دٹو کے والد نے فضل عمر ہسپتال چناب نگر میں جب زندگی کی آخری سانس لی تو اس وقت ان کا سر میری گود میں تھا۔ کیونکہ وہ جتنے دن ہسپتال میں زیر علاج رہے، ان کی دیکھ بھال اور خدمت کے لئے جماعت نے مجھے ان کے ساتھ متعین کئے رکھا۔ سابق گورنر پنجاب سلمان تاثیر جو ابھی گورنر نہیں بنے تھے، اس وقت بھی جماعت کے اعلیٰ سطحی وفد مختلف درپیش مسائل پر تبادلہ خیال کے لئے اکثر ان سے ملاقاتیں کیا کرتے اور سلمان تاثیر ان مسائل کے حل کے لئے جماعت کی ہر طرح سے معاونت کیا کرتے تھے۔ اس طرح کے کئی وفدوں میں میں بھی شامل رہا اور مجھے متعدد بار

سلمان تاثیر سے ملاقات اور ان کے ساتھ کھانا کھانے کا موقع ملا۔ لیکن آج جب میں نے کچھ لوگوں کی اخلاقی گمراہی کی طرف انگلی اٹھائی تو جماعت کی قیادت کی نظر میں میں پاگل ٹھہرا، اس صورت حال کی وجہ سے اپنے کام سے میرا دل اچاٹ ہو گیا اور میں خود کو جماعت چھوڑنے کے لئے جتنی طور پر تیار کرنے لگا۔ اس بات کا تو مجھے بھی یقین تھا کہ اگر جماعت کا امیر ہی میری بات پر توجہ نہیں دے رہا تو ایک عام قادیانی میری بات پر کیسے یقین کرے گا؟ اس لئے میں نے مربی کی ذمہ داری سے جان چھڑانے کے لئے بھی سوچ بچار شروع کر دی۔ اس سلسلے میں پہلا قدم یہ اٹھایا کہ جماعت سے تین سال کی رخصت مانگی جو Without Pay کی شرط کے ساتھ منظور کر لی گئی۔ چھٹی منظور ہوتے ہی میں نئی دورے پر ملائیشیا چلا گیا اور پھر ۲۰۰۳ء سے ۲۰۰۵ء تک میں ملائیشیا، سنگاپور، تھائی لینڈ اور سری لنکا میں رہا۔ اس دوران زندگی کی گاڑی چلانے کے لئے مختلف مزدوریاں بھی کیں۔ اصولاً بیرون ملک سے واپسی کے بعد مجھے دوبارہ مربی کی ذیوبنی جوائن کرنی چاہئے تھی، لیکن میں چونکہ یہ کام چھوڑنے کا فیصلہ کر چکا تھا اس لئے اپنی ذیوبنی پر واپس جانے کی بجائے نوکری کی تلاش شروع کر دی۔ چند روز بعد ہی مجھے ہومیو پیتھک

ادویات کی ڈسٹری بیوشن کمپنی ”کیورینڈو ہومیو پیتھک“ میں جاب مل گئی، جس کے مالک موجودہ ناظر امور عامہ سلیم الدین کے برادر نسیتی راجہ رشید احمد رشیدی ہیں۔ یہ صاحب اپنے آپ کو رشیدی کہلاوا کر بہت خوش ہوتے ہیں، میں نے یہاں کام شروع کر دیا اور دوسری طرف جماعت نے ذیوبنی پر واپس کھینچنے کا تقاضا شروع کر دیا۔ اس سلسلے میں مجھے جماعت کی طرف سے متعدد ہارمونیہ بھی کی گئی اور بطور مربی کام کرنے کا حکم دیا گیا، لیکن جب میری طرف سے کوئی مثبت جواب نہ ملا تو جماعت نے مجھے مربی کی ذمہ داری سے فارغ کرتے ہوئے تمام میڈیکل کارڈ، پاسپورٹ اور دیگر ضروری کاغذات مجھ سے واپس لے لئے، اس کے ساتھ ہی ”کیورینڈو ہومیو پیتھک“ کی نوکری سے بھی مجھے جواب مل گیا۔ اب حالت یہ ہو گئی کہ نئی گورنر لینڈ کروزر پر گھومنے والا نڈیر اپنا گھر چلانے کے لئے رکشہ چلانے پر مجبور ہو گیا۔ لیکن اس کے ساتھ ہی میں یہ سوچ سوچ کر خوش ہوتا رہا کہ میں تو جماعت اور مربی کی ذمہ داری سے الگ ہونے کے بہانے ڈھونڈ رہا تھا، چلو اچھا ہوا کہ جماعت نے خود ہی میری جان چھوڑ دی۔ لیکن یہ میری خوش چھی تھی، کیونکہ جماعت احمدیہ تو قیادت سے اختلاف رائے کی جرأت کرنے والے کسی عام قادیانی کو

معاف نہیں کرتی، یہاں تو لاکھوں روپے صرف کر کے تیار کیا جانے والا ایک مربی جماعت سے بغاوت کی جرأت کر رہا تھا، جماعت اسے خنڈے پٹوں کیسے برداشت کر لیتی....

چونکہ میں کاروباری ذہن کا مالک ہوں، اس لئے چند روز ادھر ادھر چھوٹی موٹی مزدوری کرنے کے بعد میں نے کوئی کاروبار کرنے کا سوچا، اب میں ایسا کاروبار تو کر نہیں سکتا تھا کہ جس کے لئے بھاری سرمایہ انویسٹ کرنا پڑے کہ سرمایہ کہاں سے لاتا؟ البتہ بات کرنے کا سلیقہ بھی تھا اور خوش اخلاقی کا دس سالہ تجربہ بھی تھا۔ میں نے ان دونوں صلاحیتوں سے کام لینے کا فیصلہ کیا اور چینیٹ میں بطور ڈل مین مینے کی فیکٹوری شروع کر دی، اللہ نے برکت دی اور میرا کام چل نکلا، اسی دوران میرے اندر ایک اور تبدیلی بھی آئی، اگرچہ میں اسکن الریجی سے شفا یابی والا خواب دیکھنے کے بعد دل سے اسلام کی حقانیت پر ایمان لایا تھا لیکن ابھی علی الاعلان قادیانیت سے تائب نہیں ہوا تھا، البتہ جماعت سے میں نے عملاً علیحدگی اختیار کر لی تھی، چناب نگر میں رہتے ہوئے بھی نہ تو میں جماعت کی مذہبی تقریبات میں شرکت کرتا اور نہ ہی جماعت کو چندہ دیتا۔ علاقے کے مسلمانوں کے ساتھ میرا اچھا بیٹھنا زیادہ ہو گیا بلکہ میں اکثر ان کی مسجد میں بھی چلا جاتا، جماعت میری سرگرمیوں کو دانت کر رہی تھی، اس کا پتہ مجھے ایسے چلا کہ جب ایک روز مجھے صدر دفتر عمومی طلب کر کے کہا گیا کہ: ”آپ کی حرکات نمیک نہیں ہیں، آپ اس پر توجہ دیں ورنہ آپ کو اس کے سنگین نتائج بھگتنا پڑ سکتے ہیں“ میں نے اس

دھمکی کا جواب اس طرح دیا کہ چناب نگر والا گھر چھوڑ کر قرہی پہاڑی کے دامن میں سرکاری اراضی پر ایک کپا کرہ بنایا اور بیوی کے ہمراہ وہاں رہنے لگا اور پوری توجہ اپنے کاروبار پر مرکوز کر دی۔

وہ ۷ جنوری ۲۰۰۷ء کی صبح تھی، گھڑی غالباً سات بج کر چالیس منٹ بجا رہی تھی، میں اپنی چھ سالہ بیٹی مرد سندھ پر کورا جینکی روڈ پر واقع اس کے اسکول ”نونیگل انٹار اکیڈمی“ چھوڑنے کے لئے گھر سے نکلا، ہم باپ بیٹی موٹر سائیکل پر جا رہے تھے، جب رانیکی روڈ پر چڑھے تو پیچھے سے آنے والی ایک ۸۶ ماڈل کرولا کار میں سے کسی نے آواز دی: ”فیکٹیدار صاحب ذرا رکنا“ میں سمجھا کہ شاید کوئی مقامی زمیندار ہے جو مینے کی فصل کے بارے میں بات کرنا چاہتا ہے، اس لئے موٹر سائیکل روک لی، میرے رکتے ہی کار میں سے تین نامعلوم مسلح افراد نکلے، انہوں نے مجھ سے میری بیٹی اور موٹر سائیکل چھینی، میری جیب میں موجود تین ہزار روپے نکالے اور چلتے بنے، میں نے تھانہ چناب نگر اطلاع دی تو پولیس نے بچی کی بازیابی کے لئے کوششیں شروع کر دیں، چند روز گزر گئے لیکن بچی نہ مل سکی، اسی دوران نامعلوم نمبرز سے مجھے کالیں آنے لگیں، لیکن حیرت کی بات یہ تھی کہ کال اُس وقت آتی جب میں تھانے آتا، تھانے سے باہر نکلتے ہی میرا سوبائل فون بجنے لگتا اور کسی نامعلوم نمبر سے کال کرنے والا شخص مجھے کہتا: تھانے سے ہو آئے ہو، اچھی بات ہے لیکن کیا اس طرح تمہیں تمہاری بیٹی مل جائے گی؟ تم نے بہت کاروبار کر لیا ہے، اب اگر اپنی بیٹی کو

زندہ دیکھنا چاہتے ہو تو اس میں سے ہمارا بھی کچھ حصہ نکالو۔ وہ لوگ چند روز تک اسی طرح میرے ساتھ آکھ پھولی کھیلے رہے اور پھر ایک روز انہوں نے مجھ سے بیٹی کے بدلے ۵۰ لاکھ روپے تادن مانگ لیا، میرے منت سماجت کرنے پر ۲۰ لاکھ روپے میں معاملہ طے ہوا، لیکن میرے لئے یہ بھی بہت بڑی رقم تھی، میں اتنے پیسے کہاں سے لاتا؟ چونکہ مینے کا میزن چل رہا تھا، کئی زمینداروں کے بل میرے پاس پڑے تھے، میں نے انہیں منت سماجت کر کے اس بات پر راضی کیا کہ اگر وہ مجھے اپنی رقم استعمال کرنے کی اجازت دیں تو انہیں میں چند روز ٹھہر کر ادائیگی کروں گا، کچھ قرہی دوستوں سے ادھار پیسے پکڑے اور اس طرح کر کے ۲۰ لاکھ روپے جمع کئے، انہوں نے تادن کی ادائیگی کے لئے مجھے رات ایک بجے فیصل آباد کے علاقہ ستیانہ بنگلہ میں جھامروہ روڈ پر واقع چک نمبر ۲۳۸ گ ب شیرکا، کے قریب سے گزرنے والی نہر کے پل پر بلایا۔ تادن وصول کرنے کے بعد انہوں نے مجھ سے کہا کہ اگلے روز دوپہر کے وقت چناب نگر ریلوے اسٹیشن پر آنے والی ایک ٹرین کے ڈبے سے مجھے میری بیٹی مل جائے گی۔ بچی بازیاب ہوتے ہی چناب نگر کی پولیس حرکت میں آئی اور مجھے میرے گھر سے اٹھا کر تھانہ چناب نگر کی حوالات میں بند کر دیا، مجھ پر میری بیٹی کو اغوا کرانے کا الزام تھا، اُس روز پہلی بار مجھے محسوس ہوا کہ جماعت نے مجھے سبق سکھانے کا فیصلہ کر لیا ہے اور اب آزمائش کا دور شروع ہونے والا ہے۔“

(جاری ہے)

تحریک ختم نبوت.... آغاز سے کامیابی تک

قسط: ۷

سعود ساجر

قومی اسمبلی کی خصوصی کمیٹی میں علمائے کرام، قانونی ماہرین کے واضح اور دو ٹوک سوالات اور مکروفریب سے پُر، نامکمل، آئیں بائیں شائیں سے پُر، مرزا ناصر احمد کے جوابات کو اپنی زبان میں بیان تو کیا جاسکتا ہے، مگر اس ماحول میں مسلمان ارکان کے جذبیوں اور مرزا ناصر کے اقرار پر انداز انکار، بہم طرز کلام، بوکھلاہٹ، متانت کے جیکروں کے قہقہے کا احوال من و عن پر قلم کرنا ممکن نہیں۔ بعض قارئین اور ختم نبوت کے تحفظ کے لیے زندگیاں وقف کرنے والے بزرگوں کا اصرار ہے کہ 53ء کی تحریک ختم نبوت کا احوال تفصیل سے بیان کیا جائے۔ اپنی نو عمری کے زمانے کے گزرے ہوئے معرکہ کی جو یادیں ذہن میں محفوظ تھیں، وہ حوالہ قلم کر دیں اور اس کوشش میں ہوں کہ کوئی دستاویز ہاتھ لگے یا اللہ کا کوئی نیک بندہ حیات ہو، اس کی یادداشت کے ذخیرے سے کچھ یادوں کا حصول ممکن ہو، تو سپرد قلم کیا جائے۔ تاہم میرے جاننے والوں میں سے اس زمانے کی کوئی بزرگ مستی اب حیات نہیں ہے۔ ایک دھندلی سی یاد ہے کہ حضرت امیر شریعت سید عطاء اللہ شاہ بخاری کے صاحب زادے جن کا نام ذہن میں نہیں ہے، راولپنڈی تشریف لائے تو راولپنڈی کے محلہ موہن پورہ میں قیام کرتے۔ محفلِ جمعی، احباب کا بڑا اجتماع ہوتا اور ابن امیر شریعت کی گفتگو سے لوگ فیض یاب ہوتے۔ میں بھی اپنے برادر بزرگ حکیم سرور سہارنپوری کے ہمراہ حاضر ہوتا مگر اس واقعہ کو اتنی مدت گزر گئی اور اسلام آباد منتقل ہونے کے بعد راولپنڈی سے وہ تعلق بھی برقرار نہ

رہا۔ رابطے ختم ہو گئے۔ حضرت شیخ القرآن مولانا غلام اللہ خان اور لجنہ داؤدی میں قرأت کرنے والے حضرت قاری سعید الرحمن، حافظ ظلیل احمد جو ہر برس حضرت مولانا احتشام الحق کے میزبان بنے، مولانا عبد الحکیم کے مدرسہ فرقانیہ مدنیہ میں ختم نبوت کے جلسے ہوتے۔ جاناہ مرزا اپنے مخصوص ترنم سے نعت پڑھتے۔ سال کے سال ایک بڑے اجتماع کا اہتمام انجمن فیض اسلام کے بانی میاں حیات بخش کرتے۔ لیاقت باغ کا وسیع و عریض میدان مسلمانوں سے بھر جاتا تو لیاقت روڈ اور کالج روڈ تک بھجھ ہوتا۔ لوگ دل کھول کر انجمن کے لئے عطیات بھی دیتے اور ملک بھر سے آئے ہوئے جید علمائے کرام کے خطاب سے فیض یاب ہوتے۔ حضرت امیر شریعت کا خطاب بھی اسی اجتماع میں سنا، جسم پر قہقہے کے اثرات تھے، مگر سرکارِ دو عالم کی مدحت بیان کرنے والی زبان میں جوانی کے تمام تر تیور موجود تھے۔ اب ان جنتی ہستیوں میں کوئی بھی بقید حیات نہیں، مگر تاریخ پر ثبت عقیدت، محبت، ایثار اور قربانی کی یہ داستان قیامت تک زندہ رہے گی۔ اپنی بساطِ بھرکوشش سے اس کی تفصیل حاصل کروں گا۔

آئیے اسٹیٹ بینک کی جانب چلتے ہیں، جہاں قوم کے منتخب نمائندوں کے حضور کا ذب مرزا غلام احمد کا تیسرا پیش کار موجود ہے۔

انارنی جنرل: مرزا کذاب کا شعر ہے، جس میں اس نے کہا ہے کہ کربلا میری سیرگاہ اور سو حسین میرے گریبان میں ہیں۔

مرزا ناصر احمد: یہ ایک شیعہ عالم کے جواب میں ہے۔ انارنی جنرل: شیعہ عالم کے جواب میں حضرت حسینؑ کی توہین اور عیسائیوں کے جواب میں حضرت عیسیٰؑ کی توہین؟

مرزا ناصر: مگر حضرت حسینؑ کی بانی سلسلہ نے بہت تعریف کی ہے۔

انارنی جنرل: ہمارا موقف واضح ہے کہ یہ ذہلِ عجم کھیلنے والا عیار ہے۔

ناصر احمد: آپ کی مرضی۔

انارنی جنرل: میں اس کی عبارت پڑھ رہا ہوں۔

مرزا ناصر: جی مگر جو حضرت حسینؑ کی تعریف کی ہے، وہ میں پڑھ کر سنا تا ہوں۔

چیئر مین: شعر کی وضاحت میں کوئی حوالہ ہے تو دیں، ورنہ آگے چلیں۔

عبد العزیز بھٹی: جناب گواہ وضاحت کر سکتا ہے، مگر لکھا ہوا جواب نہیں پڑھ سکتا۔

ناصر احمد: میں حضرت حسینؑ سے متعلق ایک اقتباس پڑھتا ہوں۔

چیئر مین: شعر کی وضاحت یا تعریفی؟

مرزا ناصر: تعریف و مقام کا۔

چیئر مین: رہنے دیں۔

انارنی جنرل: کبھی مبلغ، کبھی مجدد، کبھی مسیح یہ اپنا موقف بدلتا کیوں رہتا ہے۔ کہتا ہے کہ میرے اور تمہارے حسینؑ میں فرق ہے۔

مرزا ناصر: میں چپک کر دوں گا۔

انارنی جنرل: سوال وہی ہے مجھ میں اور تمہارے حسین میں فرق ہے۔

مرزا ناصر: میں چیک کروں گا۔

انارنی جنرل: کیا مرزا نے کہا ہے کہ حضور علیہ السلام کے لئے چاند کا گرہن ہوا اور میرے لئے چاند اور سورج دونوں کا اب کیا تو انکار کرے گا؟

مرزا ناصر: میں چیک کروں گا۔

عبدالعزیز بھٹی: جناب یہ چیک کروں گا کہہ کر فارغ ہو جاتے ہیں۔ ہمارے پاس تمام کتابیں اصل موجود ہیں۔ ہم ان کے حوالے کرتے جاتے ہیں۔ ان کے معاون چیک کریں۔ یہ چیک کہہ کر معاملہ گول کرتے ہیں، ہاں یا نا میں جواب دیں۔

انارنی جنرل: وہ کہتے ہیں، اصل کو پڑھوں گا۔

عبدالعزیز بھٹی: تو یہ کتاب لیں۔

انارنی جنرل: مگر وہ مگر جا کر پڑھیں گے۔

ایمان میں قہقہہ۔

انارنی جنرل: وہ تمہارے حسین والی بات؟

مرزا ناصر: اجازت دیں شام کو تحریری جواب داخل کرا دوں گا۔

انارنی جنرل: مجھ میں ہمت نہیں کہ حضرت امام حسین کی توہین کو بار بار دہراؤں۔ مرزا کی تحریر پکار پکار کر کہہ رہی ہے کہ اس کا موقف کیا ہے؟

مرزا ناصر: مرزا صاحب حضور علیہ السلام کے ظل کامل ہیں اور تمام امت سے افضل ہیں۔ یہ عقیدے کی بات ہے، اس میں کوئی شبہ نہیں۔

انارنی جنرل: دیکھو نبی آپ کے سامنے موجود ہے، وہ سب سے افضل ہے اور ہدایت ہے کہ مجھ میں اور تمہارے حسین میں فرق ہے؟

مولانا غلام غوث ہزاروی: انارنی جنرل صاحب! مرزا ناصر نے کہہ تو دیا کہ تمام امت سے مرزا کا دینی افضل ہے۔

مرزا ناصر: مرزا صاحب نے حضرت حسین کی تعریف کی ہے۔

انارنی جنرل: تعریف کر کے خود کو افضل قرار دیا ہے۔ آپ کا دعویٰ ہے مرزا ظل کامل ہے، اس لئے تمام اولیاء اور حضرت امام حسین سے افضل ہے۔

مرزا ناصر: یہ دعویٰ نہیں، بلکہ میرا عقیدہ ہے، اس لئے کہ یہ مہدی اور مسیح ہیں۔

انارنی جنرل: یہ درست ہے کہ مرزا غلام احمد مسیح بوجہ موجود ہونے کے تمام انبیاء اور اولیاء سے افضل و برتر ہے؟

مرزا ناصر: آپ نتیجہ کیسے لیتے ہیں۔ ایمان میں قہقہہ۔

انارنی جنرل: مرزا غلام احمد کہتے ہیں خدا نے کہا کہ ایک خوب صورت عورت ہے، یہ کیا مسئلہ ہے؟

مرزا ناصر: میں اس وقت تردید کی پوزیشن میں نہیں ہوں۔

مولانا شاہ احمد نورانی: آپ نے طے کیا تھا کہ ان سے ہاں یا نا میں جواب لیں گے۔

مولانا مفتی محمود: وہ تحریری بیانات و اقتباسات پر وقت ضائع کر رہے ہیں، آپ انہیں پابند کریں کہ مرزا غلام احمد کی پوزیشن واضح کریں۔

مولانا شاہ احمد نورانی: قرآن و حدیث کوئی ہے۔ تذکرہ اولیاء، جواہر اقلیاء، ہمارے لئے اقتدارتی نہیں۔ سردار مولانا بخش سومرو: گوکہ کی نیت درست ہو تو لمبی چوڑی وضاحت کی کیا ضرورت ہے۔ دراصل یہ مسلمانوں سے علیحدہ مذہب ہے۔ ان کی خواہش ہے کہ دھوکے مسلمانوں میں شامل رہیں، اس دھوکے کے ذریعے دھمکی کا روپ و حارہ پڑتا ہے۔

جیڑمین: بعض سوالوں کے جواب فوری نوعیت کے ہوتے ہیں، مگر وہ تاخیری حربہ اختیار کر رہے ہیں۔

سردار مولانا بخش سومرو: وہ اگر خطبے کے انداز میں شروع ہو جاتے ہیں۔ وہ گوکہ ہیں، مذہک ہمارے خطیب۔ جیڑمین: اس کی اجازت نہیں دی جائے گی۔

عبدالعزیز بھٹی: ان کے غیر متعلق سوالات پر آپ پادراستعمال کریں اور یہ سلسلہ بند کرانیں۔

مولانا ظفر احمد انصاری: الفضل کے حوالہ جات آپ پیش کریں، انکار کرے تو اصل دکھائیں۔

مولانا غلام غوث ہزاروی: آپ سوال کریں کہ مرزا غلام احمد یا مرزا محمود نے کہا یا نہیں۔ ان کی تقریر سننے کے لئے ہم یہاں نہیں بیٹھے۔

مولانا غلام غوث ہزاروی: یہ اصل الہدیر میرے پاس تھا، جب تک رسالہ ہاتھ نہ آیا، سوال نہیں کیا۔ یہ شعر سن کر مرزا کذاب نے کہا، جزاک اللہ آپ سوال کریں تو کاٹا لگایا جاسکتا ہے، استغفر اللہ ثم استغفر اللہ۔ محمد دیکھتے ہوں جس نے اکمل

غلام احمد کو دیکھے قادیان میں

صاحب زادہ احمد رضا قصوری: گوکہ بار بار اپنا بیان دہراتا ہے۔ تکرار کرتا ہے۔ مہربانی کر کے ہاں یا ناں میں جواب دلائیں۔

حفیظ عیڑزادہ: تکرار کا قصصان یہ ہے کہ وقت ضائع ہوتا ہے، مگر ایک فائدہ بھی ہے، جتنا تکرار کرے گا اتنا دسانے آئے گا۔

انارنی جنرل: مرزا نے مولوی سعد اللہ کا نام لے کر جو مقالات کی ہیں۔ انجام آتھم صفحہ 281-282؟

مرزا: کتاب دیکھ کر جواب دوں گا۔

انارنی جنرل: کتابیں تو آپ کے ہاتھ میں ہیں۔

انارنی جنرل: آپ مختصر بتادیں۔ مرزا نے علماء کو گالیاں دی ہیں، کچھ بول دیں۔

مرزا ناصر: اکٹھا بول دوں گا۔

انارنی جنرل: کچھ تو فرمادیں۔

مرزا ناصر: میں نتیجہ نہیں نکال سکتا۔

انارنی جنرل: کتاب تو آپ کے سامنے ہے۔

مرزا ناصر: انجام آتھم کے 200 صفحات ہیں، پڑھنے میں دو دن لگ جائیں گے۔

انارنی جنزل: کوئی پیرا گراف؟

مرزا ناصر: جب تک قلمی نسخہ، جواب نہیں دوں گا۔

انارنی جنزل: کیا آپ کو پہلے علم نہیں تھا، یہ کتاب بھی نہیں پڑھی؟

مرزا ناصر: علم تو تھا، مگر اس نقطہ نظر سے نہیں تھا۔

انارنی جنزل: میں نے کوئی نقطہ نظر پیش نہیں کیا۔

مرزا ناصر: یہ سب کچھ اعتراض کے رنگ میں پیش کیا جاتا ہے۔

انارنی جنزل: مغفلات پر بھی اعتراض یا جواب ہو سکتا ہے؟

مرزا ناصر: آپ اعتراض کے رنگ میں لے رہے ہیں۔

انارنی جنزل: اور آپ پیار سے باتیں کرتے ہیں؟

مرزا ناصر: پتہ نہیں، یہ مغفلات بھی ہیں یا نہیں، ہر لفظ کے عربی میں پانچ دس ترجمے ہوتے ہیں۔

انارنی جنزل: بدکار، زانیہ، شیطان کے بھی کئی ترجمے منہوں کے بھی دو معنی، ایک چھائی میں ایک، بلی میں؟

مرزا ناصر: میں نے کب کہا۔

انارنی جنزل: مرزا نے کہا کہ جو میرا مخالف ہے، وہ شرک ہے، جہنمی ہے۔ یہ آپ کے علم میں ہے؟

مرزا ناصر: میں دیکھ کر بتاؤں گا۔

انارنی جنزل: یہ کتاب ہے دیکھ لیں۔

مرزا ناصر: کتاب بل گئی ٹھیک ہے مگر مخالف کا نہیں۔

مولانا غلام غوث ہزاروی، چیئر مین اور ممبران سمیت سبھی؟

انارنی جنزل: مرزا نے مسلمانوں کو مغفلات دیں کہ سب نے میری تصدیق کی، مگر کبھیوں اور بدکاروں کی اولاد نے مجھے نہیں مانا۔

مرزا ناصر احمد: یہ جتنے اعتراض ہیں، فرمودہ ہیں سالہا سال پرانے۔

انارنی جنزل: اس کا جواب بھی پراٹا ہوگا جو مجھے

نہیں مانتے، کبھیوں کی اولاد ہیں۔

ناصر احمد: اس میں ذریت بلغایا کا لفظ ہے، اس کے معنی کبھیوں کی اولاد نہیں۔

انارنی جنزل: جو ہماری فتح کا قائل نہیں، سمجھا جائے گا کہ وہ ولد الحرام ہے؟

چیئر مین: کتاب گواہ کو دے دیں۔

انارنی جنزل: بتائیں ہماری فتح سے کیا مراد ہے؟

مرزا ناصر: غلبہ اسلام۔

انارنی جنزل: جن باتوں کی وضاحت کرنی تھی، اس طرف تو آپ آتے نہیں، اتمام حجت کی بحث چیئر

دی۔ صبح آپ نے کہا جو مرزا کو نہیں مانتے، کافر ہیں۔ مگر جا کر ساتھیوں نے سمجھایا کہ آپ نے کیا کہہ دیا، سارا معاملہ غلط ہو گیا، اتمام حجت کی جو تعریف آپ نے کی، دنیا کی کس لغت میں ہے؟ میرے پاس لغت ہے، اتمام

حجت کے یہ معنی کہ وہ قائل ہو جائے، کہیں نہیں لکھا؟

مرزا ناصر: کون سی لغت ہے؟

انارنی جنزل: فیروز اللغات۔

مرزا ناصر: یہ تو کوئی معیاری لغت نہیں۔

انارنی جنزل: آپ کوئی معیاری لغت لے آئیں۔

مولانا غلام غوث ہزاروی: انارنی جنزل صاحب

سادن کے اندھے کو ہر اہر اہی نظر آتا ہے، مسخروں کو ساری دنیا مسخری نظر آتی ہے۔

انارنی جنزل: اتمام حجت پھر سمجھانے والے کا ہوا یا سمجھنے والے کا؟

مرزا ناصر: سمجھنے والے کا۔ دائرہ اسلام سے خارج کے معنی زبانی عرض کرتا ہوں۔ اسلام کے کئی دائرے ہیں۔ کچھ بڑے، کچھ چھوٹے۔ انسان کسی کام سے چھوٹے دائرے سے تو خارج ہو جاتا ہے، مگر بڑے دائرے میں رہتا ہے۔ خارج نہیں ہوتا۔

انارنی جنزل: اسلام کا ایک بڑا سرکل ہے، اس

میں گناہ گار، غیر قلمیں، کافر سب دائرہ اسلام میں ہیں؟

مرزا ناصر: جی بالکل۔

انارنی جنزل: آپ ایسے آدمی کو غیر مسلم کہہ رہے ہیں، کیا ہمیں بھی حق دیتے ہیں کہ ہم بھی کسی کو غیر مسلم کہیں؟

مرزا ناصر: میں تو اپنے علم کی بات کر رہا ہوں، میں کسی کو غیر مسلم نہیں کہتا۔

انارنی جنزل: آپ کے علم میں پوری دنیا میں کوئی غیر مسلم نہیں؟

مرزا ناصر: جی، میرے نزدیک۔

انارنی جنزل: ساری دنیا مسلمان ہے؟

مرزا ناصر: غیر مسلم کوئی نہیں۔

انارنی جنزل: دیکھئے، مرزا کیا کہتا ہے؟

مرزا ناصر: میں اسی طرف آرہا ہوں، بحث کے بعد جس نتیجے پر پہنچا ہوں، آپ درست سمجھتے ہیں، میں نے غلطی کی، آپ پوائنٹ آؤٹ کریں۔

انارنی جنزل: آپ کے نزدیک جس پر اتمام حجت ہو جائے، وہ پھر بھی مرزا کو نہ مانتے، وہ دائرہ اسلام سے خارج ہے، بڑے سرکل سے؟

مرزا ناصر: دائرہ اسلام کو چھوڑیں، اس سے ابہام پیدا ہوتا ہے۔ اتمام حجت کے باوجود جو مرزا کو نہ مانیں، وہ کافر ہیں۔

انارنی جنزل: آپ کہتے ہیں: غیر احمدی مسلمانوں کے دائرے میں شامل ہوگا، مگر مرزا بشیر کہتا ہے کہ خواتین اور غیر احمدیوں کو مسلمان ثابت نہ کرو؟

مرزا ناصر: آپ اسے چھوڑیں، میں اپنی رائے دے رہا ہوں۔ وہ جو ملت اسلامیہ سے باہر نہیں، انہیں غیر مسلم نہیں کہا جاسکتا۔

مولانا شاہ احمد نورانی: مشکل ہو گئی، ہاپ کچھ کہتا ہے، جیٹا کچھ کہتا ہے، ان میں سے کون جھوٹا، کون سچا، یہ کیسے فیصلہ ہو؟

مولانا غلام غوث ہزاروی: دونوں ہی جھوٹے ہیں۔

مرزا ناصر: اسلام کا ایک بڑا سرکل ہے، اس

میں گناہ گار، غیر قلمیں، کافر سب دائرہ اسلام میں ہیں؟

مرزا ناصر: کلمۃ الفصل میں مسیح موعود کو مانے بغیر نجات نہیں ہو سکتی، یہ واضح ہے کہ بات نجات کی ہے۔ مجرم کو بے قصور کیسے ثابت کریں؟
انارنی جنرل: بات گناہ گار اور بے گناہ کی نہیں۔
کفر اور اسلام کی ہے۔ اردو کی عبارت ہے؟
مرزا ناصر: مگر کلمۃ الفصل کے مصنف تو خلیفہ نہیں۔
انارنی جنرل: آپ اس سے انکار کر دیں، اس کا قول ہم پر حجت نہیں۔

مرزا ناصر: مگر وہ ہماری جماعت کے بزرگ ہیں۔ ہمارے حضرت بانی کے صاحب زادے ہیں، مگر خلیفہ نہیں۔

انارنی جنرل: میں خلافت کی بحث نہیں کر رہا، اس کے خلاف خلیفہ کا قول دکھا دیں۔ خلیفہ کہتا ہے کہ جس نے مرزا کا نام بھی نہ سنا ہو، وہ کافر ہے؟ آپ اس سے اختلاف کر رہے ہیں؟

مرزا ناصر: میری کیا مجال کہ میں اختلاف کروں۔

انارنی جنرل: مرزا محمود کہتا ہے کہ ایک پارسی کے مقابلے میں دو احمدی پیش کروں گا کہ وہ اپنے حقوق کے لئے مسلمانوں سے علیحدگی کا اظہار کر رہے ہیں۔

مرزا ناصر: میں بعد میں عرض کروں گا، پاکستان کے لئے ہماری کیا خدمات ہیں۔

انارنی جنرل: جب تک 3 جون 1947ء کا اعلان نہیں ہوا، جماعت احمدیہ اکھنڈ بھارت کے حق میں تھی، ابھی منیر انگوٹری رپورٹ کتنی ہے؟

مرزا ناصر: پاکستان بننے کے بعد سب سے پہلے مبارک باد ہم نے دی۔

انارنی جنرل: میرا سوال 3 جون سے پہلے کا ہے؟
مرزا ناصر: ہاں ہاں۔

انارنی جنرل: خاتم النبیینؑ کے بارے میں قادیانی مصنف کی کتاب ہے، جو مولانا سید ابوالاعلیٰ مودودیؒ کی کتاب کے جواب میں لکھی گئی، اس میں ہے:

”آنحضرتؐ کی خاتمیت نے دیگر انبیاء کے فیوض کے در بند کر کے فیضان محمدی کا وسیع دروازہ کھول دیا۔“

مرزا ناصر: آپ کی امت تمام اعلیٰ انعامات سے محروم ہو گئی، جو بنی اسرائیل یا پہلی امتوں کو مل رہے تھے۔ میں سمجھتا ہوں کہ آنحضرتؐ کے بعد جو امتی نبی آئیں گے۔ یہ ایک فیض کا در ہے، جو بند نہیں ہوا۔

انارنی جنرل: چودہ سو سال میں آنحضرتؐ کے بعد اور غلام احمد کی پیدائش سے قبل کوئی نبی آیا؟

مرزا ناصر: یہ فلسفیانہ سوال ہے۔ ملا علی قاری نے ”موضوعات کبیر“ میں صفحہ 61 پر لکھا کہ حضرت ابراہیم حضور علیہ السلام کے صاحب زادے نبی بن جاتے یا حضرت عمر امتی نبی بن جاتے۔

مولانا عبدالحق: موضوعات کبیر میں جھوٹی احادیث ہیں، ان سے استدلال کتنی بڑی جسارت ہے۔ اس میں راوی ضعیف ہے۔ اس سے استدلال کرنا نصوص قطعیہ کے مقابلے میں عقائد ثابت کرنا بہت بڑی نا انصافی ہے۔

انارنی جنرل: مرزا کی پیدائش سے قبل کوئی نبی آیا؟
مرزا ناصر: چودہ سو برسوں میں امتی نبی کوئی نہیں آیا، وہ یسوع مسیح اور انبیاء آئے۔

انارنی جنرل: وہ کون کون ہیں؟
مرزا ناصر: مجھے کیا پتا۔ قہقہہ۔

انارنی جنرل: کسی ایک کا نام بتا دیں؟
مرزا ناصر: میں اس پوزیشن میں نہیں ہوں، مگر امتی نبی کوئی نہیں آیا۔

مولانا عبدالمصطفیٰ ملازہری: جب گویا بزرگ رہا ہے۔
چیمبرمین: سب کے سامنے ہے، یہ تضاد بیانی سے کام لے رہے ہیں۔

انارنی جنرل: آپ کے عقیدے کے مطابق نبی آ سکتا ہے یا نہیں؟

مرزا ناصر: آپ کا سوال ختم ہو گیا۔ ہمارا عقیدہ

ہے کہ امت محمدی میں وہی نبی آ سکتا ہے، جس کی بشارت آنحضرتؐ نے دی۔

انارنی جنرل: آپ کے عقیدے کے مطابق وہ بشارت مرزا غلام احمد مسیح موعود کے بارے میں ہے اور کسی کے بارے میں نہیں؟

مرزا ناصر: ہمارے عقیدے کے مطابق صرف مسیح موعود کے بارے میں۔

انارنی جنرل: کسی حدیث کا حوالہ؟
مرزا ناصر: بہت سی احادیث کے حوالے کج ہیں۔

انارنی جنرل: کیا مرزا کے بعد فیض کا دروازہ بند ہو گیا؟
مرزا ناصر: فیض کا دروازہ کھلا ہے۔ شہید، صالح اور صدیق آئے اور آئیں گے۔

انارنی جنرل: کتنے؟
مرزا ناصر: ہزاروں۔

انارنی جنرل: اور نبی امتی صرف ایک؟
مرزا ناصر: حضور علیہ السلام کے فیض کا دروازہ کھلا ہے۔ اپنے جلو سے دکھا رہا ہے۔

چیمبرمین: انارنی جنرل کے سوال کا جواب نہیں ملا۔
انارنی جنرل: چیمبرمین سے دوسرے طریقے سے سوال کرنے کی اجازت طلب کرتے ہیں۔

انارنی جنرل: آپ کے عقیدے کے مطابق کوئی اور نبی مرزا غلام احمد کے بعد آ سکتا ہے؟

مرزا ناصر: آ سکتا ہے کا جواب آ سکتا ہے۔

انارنی جنرل: آ سکتا ہے؟

مرزا ناصر: آ سکتا ہے۔

انارنی جنرل: لیکن ملاء وہی آ سکتا ہے جس کی بشارت آنحضرت صلی اللہ علیہ وسلم نے دی۔

انارنی جنرل: عقیدہ آ سکتا ہے۔ عملاً نہیں۔
مرزا ناصر: جی۔
انارنی جنرل: یہ عقیدے اور عمل کا تضاد نہیں؟
مرزا ناصر: میرے نزدیک نہیں۔ (جاری ہے)

گلے میں ہو خراش، آئے ورم یا آواز بیٹھ جائے

شریت توت سیاہ



سردی آئے اور چائے وقت گلے کو اپنی لپیٹ میں لے لیتی ہے ایسے میں
گلے میں خراش، ورم آنے یا آواز بیٹھ جانے
کی شکایات عام ہوتی ہیں۔ ہمد شریت توت سیاہ کی چند خوراکیں گلے کی
ان شکایات کا فوری خاتمہ کرتی ہیں۔ اب سردی آئے یا جائے۔ آپ
کے گلے کو کیا گلہ۔ کیونکہ آپ کو تو ہے ہمد شریت توت سیاہ ملا۔

ہمدرد

پولو کھل کھلائے!

کوٹ رادھا کشن کا دلسوز واقعہ

ایسے واقعات کی روک تھام کیسے ممکن ہے؟

عبدالرؤف

قصور کے علاقے کوٹ رادھا کشن میں مسیحی جوڑے کو زندہ جلائے جانے کا واقعہ انتہائی دلسوز ہے، اس کی جتنی بھی مذمت کی جائے اتنی ہی کم ہے، ایسا کرنے والے مسلمان تو کیا انسان کہلانے کے بھی مستحق نہیں، کوئی بھی درد دل رکھنے والا انسان ان جیسے واقعات کی حمایت نہیں کر سکتا، اس سے پوری دنیا میں پاکستان اور اسلام کی بدنامی ہوتی ہے، پاکستان بھر کے تمام مکاتب فکر کے علماء، مذہبی اور سیاسی قائدین نے اس واقعے کی پر زور مذمت کی ہے، اسے ظلم قرار دینے میں جتنا مبالغہ کیا جائے اتنا ہی کم ہے، مگر اس سے بھی بڑا ظلم یہ ہے کہ ایسے واقعات کو اسلام کے ساتھ ختمی کر کے توہین رسالت کے قانون پر بحث کا موقع تراش لیا جاتا ہے، اور دنیا بھر میں یہ ڈھنڈورا پیٹا جاتا ہے کہ پاکستان میں اقلیتیں غیر محفوظ ہیں، قانون توہین رسالت دفعہ 295C کا غلط استعمال کیا جاتا ہے، المیہ یہ ہے کہ اس دوران ہمارے اپنے اچھے خاصے بڑے بھٹے لکھے مسلمان رہنما بھی یہی راگ الاپتے لگ جاتے ہیں۔

اسلام میں کسی کو زندہ جلائے سے سخت ممانعت آئی ہے، حالت جنگ میں دشمن کو بھی زندہ جلائے اور شلہ کرنے سے سختی سے منع کیا گیا ہے، ان اسلامی تعلیمات کے باوجود چند لوگوں کے شل کو جواز بنا کر اسلام اور مسلمانوں کو بدنام کرنا سمجھ سے بالاتر ہے، ایسے واقعات کے فوراً بعد پاکستان میں موجود قانون توہین رسالت زیر بحث آ جاتا ہے، سوال یہ ہے کہ

ایک شخص قانون کی طرف جاتا ہی نہیں، مقدمے کا اندراج کرواتا ہے نہ عدالتوں سے رجوع کرتا ہے بلکہ قانون ہاتھ میں لے لیتا ہے اور خود اقدام کرتا ہے تو اس میں قانون کی کیا غلطی ہے؟ اور قانون کا غلط استعمال کہاں ہوا ہے؟ قانون کی طرف جانے کی تو زحمت ہی گوارہ نہیں کی گئی، عدالتیں اگر ایسے مقدمات میں انصاف کے تقاضے پورے نہ کریں تو بجا طور پر کہا جاسکتا ہے کہ قانون کا غلط استعمال کیا گیا لیکن ہم دیکھتے ہیں کہ توہین رسالت کے کئی طرمان عدالتوں سے بری بھی ہو جاتے ہیں، 24 اپریل کو لاہور ہائیکورٹ نے توہین رسالت کے مقدمے میں سزائے موت پانے والے طرمان کو بری کر دیا جس کے خلاف تھانہ ہیڈ مرالہ میں مقدمہ درج ہوا تھا۔ اسی طرح گزشتہ سال 15 اپریل کو لاہور ہائیکورٹ نے پونس مسیح کو بری کیا جس کے خلاف 2007 میں توہین رسالت کا مقدمہ درج ہوا تھا، ایسے کئی واقعات ہیں جن میں عدالتوں نے ایسے طرمان کو بری کیا۔

ہمارا دعویٰ یہ ہے کہ پاکستان میں قانون توہین رسالت کی موجودگی کی وجہ سے ایسے واقعات میں کمی آئی ہے، 29 مئی 2013 کو اسلامی نظریاتی کونسل کے اجلاس میں بھی کہا گیا تھا کہ اگر توہین رسالت کے قانون میں ترمیم کی گئی تو پاکستان میں اقلیتیں غیر محفوظ جائیں گی۔ اس میں کوئی شک نہیں کہ کچھ لوگ ذاتی دشمنیوں کی بنا پر جھوٹا الزام لگا دیتے ہیں لیکن اس کا یہ مطلب نہیں کہ اس قانون کو ہی ختم کر دیا جائے، آئین

پاکستان میں غلط دعویٰ دائر کرنے والے کے خلاف دفعہ 211 اور غلط شہادت دینے والے کے خلاف دفعہ 194 کے تحت کارروائی کی جاسکتی ہے، یہ دواہمی دفعات ہیں جن کی مدد سے تمام قوانین کا غلط استعمال روکا جاسکتا ہے، اس سلسلے میں مزید قانون سازی بھی کی جاسکتی ہے، گزشتہ سال ستمبر میں اسلامی نظریاتی کونسل نے توہین رسالت کا غلط الزام لگانے والے کے لئے بھی سزائے موت کی سفارش کی تھی، ایسے معاملات کو بغیر تحقیق اور تفتیش کے توہین قرآن یا توہین رسالت کا رخ دے دینا یا قانون کو اپنے ہاتھ میں لے لینا سراسر غلط ہے اس سلسلے میں علمائے کرام اور مذہبی رہنماؤں کو اپنا کردار ادا کرنا ہوگا۔

یہاں یہ امر بھی قابل غور ہے کہ گزشتہ کئی سالوں سے ایسے واقعات میں اچانک اضافہ ہوا ہے، ہماری ناقص رائے میں اس کی ذمہ دار دو قوتیں ہیں جو ہر وقت دفعہ 295C کے در پے رہتی ہیں، اس قانون کے خلاف بات کرنے کا کوئی موقع ہاتھ سے جانے نہیں دیتیں اور ایسے واقعات کو غیر معمولی اہمیت اور طرمان کو ہیرو بنا کر پیش کیا جاتا ہے، انہیں یورپی شہریت دینے سے بھی دریغ نہیں کیا جاتا، ابھی حال ہی میں اڈیالہ جیل راولپنڈی میں قید توہین رسالت کے مجرم محمد اصغر کو برطانیہ لے جانے کی کوششیں کی گئیں، اصغر کذاب نے کئی لوگوں کو خط لکھ کر اپنے پیغمبر ہونے کا دعویٰ کیا تھا اور پولیس کے سامنے عدالت میں اس الزام کو تسلیم بھی کیا، 16

اکتوبر کو یہ خبر اخبارات میں چھپی کہ اسکاٹ لینڈ کے فرسٹ منسٹر ایلکس سالمنڈ نے اعتراف کذاب کی برطانیہ منتقلی کے لئے وزیر اعظم ڈیوڈ کیمرون سے رابطہ کر لیا، برطانیہ کی لیگل جرنی (RE PRIEV) نے بھی مطالبہ کیا کہ محمد اعظم پاکستان میں مخلوط نہیں، انہیں برطانیہ منتقل کیا جائے، اسی طرح گزشتہ سال نومبر میں توہین رسالت کے الزام میں گرفتار ہونے والا مسعود احمد لندن فرار ہو گیا اور اب وہ گلاسگو میں اپنے بچوں کے ہمراہ مقیم ہے۔

یورپی پارلیمنٹ میں کئی بار ہمارے اس قانون کو زیر بحث لایا گیا، اسی سال اپریل میں اجلاس کے دوران یورپی وزیر خارجہ ڈیوڈ ڈیوڈنگٹن نے الزام عائد کیا کہ پاکستان کے توہین رسالت قانون کا تجارتی تنازعات میں ذاتی مقاصد کے حصول کے لئے غلط استعمال کیا جاتا ہے، کمزور بینکرکن پارلیمنٹ رومن چٹھی جو کے 1999 سے 2007 تک محمد سہ نظیر بھٹو کے مشیر بھی رہے انہوں نے پاکستان سے مطالبہ کیا کہ دو توہین رسالت کے پرانے قانون میں اصلاحات کرے، ان کا کہنا تھا کہ گزشتہ 15 سال کے دوران ایک محتاط اندازے کے مطابق اس قانون کے تحت 1274 افراد کے خلاف چار جرم عائد کیے گئے ہیں، اسی طرح ایجنسی انٹرنیٹس نے رپورٹ جاری کی اور کہا کہ پاکستان مسکیوں کے لئے انتہائی خطرناک ملک ہے۔

چنانچہ رمشا مسج سے لیکر مسعود احمد تک بے شمار ایسے لوگ ہیں جو اس بنیاد پر یورپی شہریت حاصل کر چکے ہیں، اس پہلو پر بھی غور ہونا چاہئے کہ کیا ایسے واقعات گئیں یورپی شہریت کے حصول کے لئے ہی تو رونما نہیں ہو رہے، کیونکہ سزائے موت کا قانون ہونے کے باوجود آئے روز ایسے واقعات کیسے رونما ہو جاتے ہیں، 9 مارچ کو جوزف کالونی لاہور سے ساہون

مسج کو گرفتار کیا گیا، اور اس کے خلاف مقدمہ درج ہوا، جولائی 2013 میں شفقت مسج اور اس کی بیوی شگفتہ بی بی کے خلاف گوجرہ پولیس نے مقدمہ درج کیا، اسی طرح جولائی 2013 میں ہی توہین رسالت کے مجرم سجاد مسج کو سرائانی گئی، 9 دسمبر 2012 کو امریکی یونیورسٹی سے پی ایچ ڈی کر کے آنے والے ڈاکٹر شیخ افتخار احمد کو توہین رسالت کے مقدمے میں گرفتار کیا گیا، 16 نومبر 2012 کو جہاں میں حضرت علی شاہ کو سزائے موت دی گئی، 2011 میں توہین رسالت کا مرتکب ہوا تھا، اسی طرح 2010 میں آسیہ کو گرفتار کیا گیا اور سزائے موت دی گئی، سوال یہ ہے کہ یہ اوپر تلے اتنے واقعات کیوں رونما ہوئے؟

ستمبر 2012 میں جہاں اسبلی کے اجلاس میں

سابق صدر ذرداری نے تجویز پیش کی تھی کہ توہین رسالت کے سدباب کے لئے عالمی قانون سازی کی جائے، او آئی سی نے جس کی حمایت کی تھی اور اقوام متحدہ کی حقوق انسانی کونسل کو بھی یہ تجویز ارسال کی تھی، ہماری رائے میں پاکستان میں موجود توہین رسالت کے قانون کے پیچھے ”لحمہ“ لے کر پڑنے کے بجائے ایسے واقعات اور سانحات کی روک تھام اور توہین رسالت کے سدباب کے لئے عالمی مسج پر قانون سازی کی جانی چاہئے اور کسی بھی مذہب کی قابل احترام ہستیوں کی توہین کو قابل سزا جرم قرار دیا جائے اور اس معاملے میں انصاف کے تقاضے پر سے گئے جائیں، ججی کوٹ رادھا کشن جیسے واقعات کی روک تھام کی جاسکتی ہے۔ ہاں ہاں

حضرت مولانا خولہ غلیل احمد مدظلہ کی دفتر میں آمد

کراچی... (مولانا عبدالرؤف) 9 نومبر 2013ء بروز اتوار عالمی مجلس تحفظ ختم نبوت کے کراچی دفتر میں ایک عجیب روحانی منظر تھا کہ جب صبح دس بجے حضرت خولہ خواجگان ولی کامل حضرت مولانا خولہ خان محمد کے جانشین اور صاحبزادے حضرت مولانا خولہ غلیل احمد مدظلہ کافی تعداد میں مہمانوں کے ہمراہ دفتر تشریف لائے اور ساتھ ہی متعلقین اور جماعتی احباب کی آمد کا سلسلہ بھی شروع ہو گیا۔ تقریباً سارا صبح گیا رہے جبکہ حضرت مولانا خولہ غلیل احمد، مولانا محمد اعجاز مصطفیٰ، مولانا قاضی احسان، احمد محمد انور رانا اور سید انوار الحسن کے ہمراہ نوری ناؤن تشریف لے گئے وہاں حضرت مولانا ڈاکٹر عبدالرزاق اسکندر صاحب اور دیگر سادہ دوست ملاقات کی اور پھر دوبارہ دفتر تشریف لائے، دیکھ دیکھ حضرت نے آرام کیا، نماز ظہر کے بعد حضرت سیت تمام مہمانوں کے لئے دفتر کی طرف سے کھانے کا نظم تھا، کھانے کے بعد ملاقاتوں کا سلسلہ بنا۔ نماز عصر تک یہ سلسلہ جاری رہا، نماز کے بعد مولانا محمد اعجاز مصطفیٰ نے حضرت کا مختصر تعارف کرایا کہ ہمارے لئے یہ بڑی خوش قسمتی کی بات ہے کہ ہمارے ہاں وقتاً فوقتاً ہمارے اکابرین تشریف لاتے اور ہم ان سے استفادہ حاصل کرتے ہیں۔ خولہ خواجگان حضرت مولانا خان محمد جب حیات تھے تو کراچی تشریف لاتے اور دفتر قیام فرماتے تھے۔ حضرت کی وفات کے بعد میں نے ان کے جانشین مولانا خولہ غلیل احمد سے درخواست کی تو انہوں نے شفقت فرماتے ہوئے ہماری درخواست منظور فرمائی اور اب ان شاء اللہ وقتاً فوقتاً حضرت یہاں تشریف لاتے رہیں گے۔ بعد ازاں حضرت خولہ صاحب نے خانقاہ سراہیہ کا تعارف کرایا۔ خانقاہ سراہیہ کا تعارف کراتے ہوئے حضرت نے فرمایا کہ اس خانقاہ کی بنیاد حضرت اقدس مولانا ابوسعید احمد خان نے اپنے شیخ و مربی حضرت خولہ حاجی محمد سران الدین کے نام نامی سے منسوب 1920ء میں رکھی۔ تقریباً 30 سال تک حضرت لوگوں کے دلوں کو نور الہی سے مود فرماتے رہے۔ 1971ء میں آپ کے انتقال کے بعد مولانا عبداللہ آپ کے جانشین ہوئے اور 15 سال سے زائد عرصہ تک اس خانقاہ کا حق ادا کیا۔ 1956ء میں آپ کا انتقال ہوا تو خولہ خان محمد نے وابستگان خانقاہ کی تربیت کی ذمہ داری سنبھالی اور اس ذمہ داری کا خوب حق ادا کیا۔ بعد ازاں ختم خواجگان کے بعد حاکم بنائی۔

قادیانیت کے خلاف امت مسلمہ کے فتاویٰ بات نامہ

جلد ۳

فتاویٰ ختم نبوت

تحقیق و تخریج شدہ جدید ایڈیشن

ترتیب: حضرت مولانا سعید احمد جلالپوری شہیدؒ

زیر نگرانی: مولانا محمد اعجاز مصطفیٰ مدظلہ

تمام مکاتب فکر کے علماء کرام و مفتیان عظام کے وہ فتاویٰ جو انہوں نے مرزا غلام احمد قادیانی اور اس کی ذریت کے کافر، مرتد اور دائرہ اسلام سے خارج ہونے سے متعلق دیئے ہیں تحقیق و تخریج کے بعد انہیں یکجا شائع کیا گیا ہے۔

- ختم نبوت کے محاذ پر کام کرنے والے حضرات و مبلغین کے لئے معین و مددگار
- لائبریریوں اور دارالافتاؤں کے لئے بیش بہا علمی خزانہ
- عمدہ کاغذ، جاذب نظر سرورق
- علماء و طلباء اور کارکنان ختم نبوت کے لئے خصوصی رعایت

صرف = 1000 روپے علاوہ ڈاک خرچ

اسٹاکسٹ: مکتبہ لدھیانوی ۱۸ اسلام کتب مارکیٹ بنوری ٹاؤن، کراچی

021-34130020, 0321-2115595, 0321-2115590

شائع کردہ: عالمی مجلس تحفظ ختم نبوت پرانی نمائش ایم اے جناح روڈ۔ کراچی

021-32780337, 021-34234476